

بِسْمِ اللّٰهِ الرَّحْمٰنِ الرَّحِیْمِ

مولانا ابوالجلال ندوی

ایام النبی ﷺ

﴿۲﴾

عشیرہ اقرین

قوم و ملت

مجموعہ افراد کے لئے قرآن میں حسب ذیل الفاظ آئے ہیں (۱) امت، (۲) اہل بیت، (۳) شعب، (۴) عشیرہ، (۵) فصیلہ، (۶) قبیلہ، (۷) قوم۔ ان میں سب سے زیادہ مشہور لفظ قوم ہے، ڈاکٹر اقبال نے قوم کے لفظ کو اپنے اشعار میں انگریزی لفظ Nation کے معنی میں استعمال کیا ہے اور نیشن کو مذہبی بنیاد پر تقسیم کیا ہے، ان کا فلسفہ ہندوستان میں بسنے والے ہندوؤں اور مسلمانوں کو جدا جدا قومیں قرار دیتا ہے۔ آج کل کے عوام ہی کی بولی میں نہیں بلکہ خواص کی بولی میں بھی قوم مذہبی گروہ کا نام ہے لیکن قرآنی مفہوم اس لفظ کا وہ نہیں ہے جو ڈاکٹر اقبال مرحوم نے تجویز کیا ہے۔

قوم کا لفظ قام (کھڑا ہوا) یقوم (کھڑا ہوتا ہے) سے ماخوذ ہے۔ لغوی معنی ہوئے ایک ساتھ کھڑے ہونے والے، مگر کسی لفظ کا لغوی مفہوم ہی سب کچھ نہیں ہے، استعمال عام لغوی مفہوم میں کچھ اور مفاہیم کی تعین کر دیتا ہے۔

ملت

ملت کا لفظ منکل سے مشتق ہے بائبل اور عبرانی زبانوں میں اس کا مفہوم یونان اور باتیس کرنا

ہے۔ عربی میں املال کے معنی ہیں بول کر لکھوانا۔ پوری آیت نقل کرنے کی ضرورت نہیں ہے ناظرین بقرہ ۲۸۲ کو کسی مترجم قرآن میں پڑھ لیں حضور صلی اللہ علیہ وسلم جس دین کی تبلیغ کیلئے مامور ہوئے اس کا معروف نام اسلام ہے۔ لیکن سب سے پہلے خدا نے آپ کو یہ حکم دیا کہ:

قُلْ إِنِّي هَدَانِي رَبِّيَ إِلَى صِرَاطٍ مُسْتَقِيمٍ ۝ دِينًا قِيمًا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ ۝ (۱)

ثناء، عمران، اور بقرہ کی بھی چند آیتیں میں انعام اور نحل کی سورتیں ہیں، حج کی مدنی ہے اس دین کو اسلام کا نام، انعام، زمر، صف، عمران، حجرات، توبہ، اور مائدہ میں دیا گیا۔ انعام: ۱۶۱ اقدیم ترین آیت ہے اس آیت سے ظاہر ہے کہ ملت ابراہیم ایک صراط مستقیم اور دین قیم کا نام ہے، نہ کہ کسی مذہب کو ماننے والے افراد کے مجموعے کا۔ لغوی مفہوم ملت ابراہیم کا مَا مِلَّةَ اِبْرَاهِيمَ (وہ بات جو ابراہیم نے بول کے لکھوائی)۔ چونکہ یہود اور نصاریٰ بھی اپنے دین کو ملت ابراہیم کہتے تھے اس لئے (ماجاہد محمد) کو (اسلام) کا نام دیا گیا تاکہ یہود، نصاریٰ اور مسلمانوں کی ملتوں کے جدا جدا نام ہوں۔

قوم کا لفظ قرآن کی جن جن آیتوں میں آیا ہے ان کو دیکھئے۔ یہ لفظ ہمیشہ ایک قسم کے مجموعہ افراد کے لئے آیا ہے۔

حجرات ۱۱ میں قوم کا لفظ بظاہر نہا ہے۔ متعدد آیات میں قوم نوح، قوم ہود، قوم صالح، قوم ابراہیم، قوم لوط، قوم شعیب، قوم تبع، قوم موسیٰ، قوم یونس کے نام آئے ہیں۔ تبع کی بابت نہیں معلوم کہ وہ نبی تھا یا نہیں۔ لیکن یہ لفظ ان قوموں کے ہادیوں کے اسم کی طرف مضاف ہے۔ کئی آیتوں میں قوم کا لفظ فرعون کی طرف مضاف ہے، فرعون خدا کی طرف سے مامور ہادی نہ تھا لیکن اپنے خیال میں وہ یقیناً ایک ہادی تھا، چنانچہ خدا فرماتا ہے:

قَالَ فِرْعَوْنُ مَا أُرِيكُمْ إِلَّا مَا أَرَىٰ وَمَا أَهْدِيكُمْ إِلَّا سَبِيلَ الرَّشَادِ ۝ (۲)

قوم فرعون اسے ہادی تسلیم کرتی تھی۔ خدا نے حضرت رسول خدا سے فرمایا:

(۱) وَإِنَّهُ لَدُرُّكَ لَقَوْمِكَ (۳)

(۲) وَلَمَّا ضُرِبَ ابْنُ مَرْيَمَ مَثَلًا إِذَا قَوْمُكَ مِنْهُ يَصِدُّونَ ۝ (۴)

(۳) وَكَذَّبَ بِهِ قَوْمُكَ وَهُوَ الْحَقُّ (۵)

(۴) فَقَالَ الرَّسُولُ يُزَبِّإِنْ قَوْمِي اتَّخَذُوا هَذَا الْقُرْآنَ مَهْجُورًا ○ (۶)

قوم کا لفظ قرآن میں ہر جگہ ہادی قوم کی طرف مضاف ہے وہ ہادی قوم نبی ہو تب بھی نبی نہ ہو تب بھی۔ حضرت موسیٰ نبی تھے قارون کافر تھا مگر دونوں ایک قوم کے دو فرد تھے چنانچہ خدا فرماتا ہے کہ:

إِنَّ قَارُونَ كَانَ مِنْ قَوْمِ مُوسَى (۷)

مومن اور کافروں میں ایک قوم کے افراد ہو سکتے ہیں۔ قتل مومن خطا کی حد مقرر کرتے

ہوئے خدا نے فرمایا:

اگر کوئی غلطی سے کسی مومن کو قتل کر دے تو اسے ایک مومن گردن کو رہا کرنا چاہیے اور اس (مقتول) کے اہل کو پوری دیت ادا کرے سوائے ایسی صورت کے کہ وہ (دیت کو) صدقہ (یعنی معاف) کر دیں، فَإِنْ كَانَ مِنْ قَوْمٍ عَدُوِّكُمْ اور اگر وہ اس قوم میں کا ہے جو تمہاری دشمن ہے تو بس ایک مومن گردن کو رہا کرنا، وَإِنْ كَانَ مِنْ قَوْمٍ بَيْنَكُمْ وَبَيْنَهُمْ مِثَاقٌ اور اگر وہ ایسی قوم کا فرد ہے جس سے تمہارا عہد و پیمانہ ہے تو دیت دو پوری اس کے اہل کو اور ایک مومن کی گردن رہا کر اور جسے یہ نصیب نہ ہو وہ پے در پے دو ماہ روزے رکھے، توبہ کے لئے اللہ کی طرف سے اور اللہ عظیم ہے حکیم ہے۔ (۸)

ایسے دیں میں بسنے والے مسلمانوں کی بابت، جس میں کفار مشرکین غالب ہوں خدا

نے فرمایا:

وَالَّذِينَ آمَنُوا وَلَمْ يُهَاجِرُوا مَالِكُمْ مِنْ وَلَايَتِهِمْ مِنْ شَيْءٍ حَتَّى يُهَاجِرُوا وَإِنْ اسْتَنْصَرُواكُمْ فِي الدِّينِ فَعَلَيْكُمْ النَّصْرُ إِلَّا عَلَى قَوْمٍ بَيْنَكُمْ وَبَيْنَهُمْ مِثَاقٌ وَاللَّهُ بِمَا تَعْمَلُونَ بَصِيرٌ ○ (۹)

اور جو ایمان لائے اور ہجرت نہ کی ان کی ہم دردی سے تمہارا واسطہ نہیں یہاں تک کہ وہ ہجرت کر آئیں مگر دین کے بارے میں وہ تمہاری مدد چاہیں تو ان کی مدد کرنا تم پر لازم ہے مگر ان کے خلاف نہیں جن سے تمہارا معاہدہ ہے۔

ان آیات سے ظاہر ہے قوم مسلموں اور قوم کافروں دونوں مذہبی اختلاف کے باوجود

ایک قوم کے افراد ہو سکتے ہیں۔ کسی فرد کی طرف مضاف ہو کر قوم کا لفظ اس فرد کی پیروی کرنے اور نہ کرنے والے ان تمام افراد کے مجموعہ کا نام ہو جاتا ہے جس کی رہ نمائی کرنا اس کا فریضہ ہے، کہ جس دلیں، بستی یا علاقے میں رہتا ہے اس کے باشندوں کی رہ نمائی کرے، برائی سے منع کرے بھلائی کا حکم دے، لوگوں کو سمجھائے کہ لا الہ الا اللہ اور بتائے کہ محمد رسول اللہ۔ کیونکہ بقرہ: ۱۴۳، ۱۸۰ ج: ۱۸ کے مطابق غیر مسلم کے درمیان مسلمان کا وہی مقام ہے جو مسلمانوں یعنی صحابہ کرام کے درمیان خود رسول اللہ کا تھا۔

لَتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا (۱۰)

کے مطابق مسلمان خیر امت ہیں۔ ان کا مقصد حیات ایک یہ ہونا چاہئے کہ لوگوں کو معروف کا حکم دیں اور منکر سے منع کریں۔ اس کا مستقل انتظام کرنے غرض سے خدا نے فرمایا:

وَمَا كَانَ الْمُؤْمِنُونَ لِيَنفِرُوا كَآفَّةً ۚ فَلَوْلَا نَفَرَ مِن كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ ﴿۱۱﴾

سارے کے سارے لوگ تو نہیں نکل آسکتے، تو کیوں نہ ہو کہ ہر فرقہ سے ان میں کا ایک گروہ نکل آئے، تاکہ دین میں سوجھ بوجھ حاصل کریں اور تاکہ اپنی اپنی قوم کو جب ان کے پاس لوٹ کر جائیں نیک و بد سمجھائیں تاکہ وہ لوگ برائیوں سے بچیں۔

امت

قوم کے بعد امت کا لفظ زیادہ مشہور ہے۔ ام اور امت دونوں کا قدیم تر مطلب والدہ ہے، جانور کی ماں کو امت کہتے تھے۔ لیکن قرآن میں امت کا لفظ اس معنی میں نہیں آیا ہے۔ امت کا لفظ قرآن میں مختلف معنی میں استعمال ہوا ہے۔

(۱) نہ ہی پیشوا = إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا (۱۲)

(۲) طویل مدت = وَادَّكَّرَ بَعْدَ أُمَّةٍ (۱۳)

وَلَكِن أٰخَرْنَا عَنْهُمْ الْعَذَابَ إِلَىٰ أُمَّةٍ مُّعَدَّدَةٍ الْخ (۱۴)

(۳) خاندانی مسلک = إِنَّا وَجَدْنَا آبَاءَنَا عَلَىٰ أُمَّةٍ (۱۵)

(۴) مذہبی گروہ = وَمِنْ قَوْمٍ مُّوسَىٰ أُمَّةٌ يَهْتَدُونَ بِالْحَقِّ وَيَبْغِدُونَ لِئَلَّا يَكُونَ لِلنَّاسِ حُدُودٌ (۱۶)

اس معنی میں امت کا لفظ اور بھی کئی آیتوں میں آیا ہے جیسے

كَانَ النَّاسُ أُمَّةً وَاحِدَةً (بقرہ) (۱۷)

وَمَا كَانَ النَّاسُ إِلَّا أُمَّةً وَاحِدَةً (۱۸)

(۵) امت کی جمع ام ہے اس کا واحد تو قرآن میں نسلی گروہ کے معنی میں نہیں آیا ہے مگر ایک

آیت میں خدا نے فرمایا:

وَمَا مِنْ دَابَّةٍ فِي الْأَرْضِ وَلَا طَيْرٍ يَطِيرُ بِجَنَاحَيْهِ إِلَّا أُمَمٌ أَمْثَلُكُمْ (۱۹)

اس آیت میں ام کا امتہ بمعنی (اولاد امت واحدہ) کے معنی میں آیا ہے۔ اعراف: ۱۵۸

سے قوم موسیٰ اور امت کے فرق کو سمجھو۔ قوم موسیٰ دو امتوں میں منقسم تھی ایک کا ذکر اعراف: ۱۵۹

میں ہے، دوسری امت میں قارون اور سامری اور حضرت موسیٰ کی ہدایت پر نہ چلنے والے لوگ

تھے۔

قبیل

قوم اور امت میں سے کوئی بھی نسلی گروہ کے لئے مستعمل نہیں ہوا ہے، نسلی گروہ کے

لئے ایک قرآنی لفظ قبیل ہے بمعنی ہم جنس لوگ۔ ابلیس کی بابت خدا نے فرمایا:

إِنَّهُ يَرْتَكِبُ الْكِبْرِيَاءَ هُوَ وَقَبِيلُهُ (۲۰)

یہی لفظ قبیلہ بنا۔ قرآن میں یہ لفظ بصورت واحد نہیں آیا ہے لیکن لفظ شعب کے ساتھ

اس کی جمع قبائل وارد ہے۔

شعوب وقبائل

خدا نے فرمایا

إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا (۲۱)

شعب (بکسر شین) پہاڑی راہ اور شکاف کو کہتے تھے۔ شعب ابن ابوطالب مشہور ہے۔

انصاف کے معنی ہیں درختوں میں شاخوں کا بھرننا۔

نسب نامے عموماً درخت کی صورت میں لکھے جاتے تھے۔ درخت کی جڑ اور پتے اور شاخوں اور ٹہنیوں کی صورت میں اس لئے نسب نامے کو شجرہ کہا جاتا تھا۔ طویل نسب ناموں میں فردا فردا ہر مورث کا نام یاد رکھنا مشکل ہے۔ رسول اللہ صلی اللہ علیہ وسلم کے نسب ناموں کو دیکھئے۔ محمد بن عبد اللہ بن عبد المطلب بن ہاشم بن عبد مناف بن قصی تک ۱۹ افراد کے نام ہیں۔ کلاب مرہ بن کعب وغیرہ زیادہ تر شعوب و قبائل کے نام ہیں، شعوب درخت کی موٹی موٹی ڈالیاں اور قبائل کو ان ڈالیوں کی شاخیں اور ٹہنیاں خیال کر لیجئے۔ مورث اعلیٰ گویا درخت کا تنا ہے۔ ابوالقبائل گویا تنا تھا۔ بنو آدم کو عرب کے لوگوں نے عرب اور عجم دو شعبوں میں تقسیم کیا ہے پھر باشندگان عرب کو بنو قحطان اور بنو عدنان دو گروہوں میں تقسیم کیا۔ جنوبی عرب والے بنو قحطان کہلاتے تھے جن کی مختلف و متعدد شاخوں میں سے بنو سہام مشہور ہیں۔ شمالی عرب والے بنو عدنان کہلاتے تھے جو کہ بنو اسماعیل کی ایک شاخ ہے۔ شام و فلسطین میں بنو اسرائیل وغیرہ آباد تھے۔ عرب، عجم، عدنان، قحطان، قیدار اور اسرائیل وغیرہ شعوب سب بنو عامر میں ہر شعبہ مختلف قبیلوں میں ہر قبیلہ مختلف فیصلوں میں اور فیصلہ مختلف عماروں اور ہر عمارہ مختلف بطنوں میں اور ہر بطن مختلف فخذوں میں تقسیم کیا جاتا تھا۔ ”حکایت کی ابو عبیدہ نے ابن الکھمی سے کہ الشعب بڑایا ہے قبیلہ سے پھر فیصلہ پھر عمار پھر فخذ پھر بطن ہے“ (صراح) قرآن میں عمارہ اور بطن اور فخذ کے الفاظ ان معنی میں وارد نہیں،

فصلیہ

سورہ معارج میں خدا نے روز قیامت کی بابت فرمایا ہے کہ:

يَوْمَ الْمُجْرِمِ لَوْ يَفْتَدِي مِنْ عَذَابِ يَوْمِئِذٍ بِنَبِيٍّ ۝ وَصَاحِبَةٍ
وَآخِيهِ ۝ وَفَصِيلَتِهِ الَّتِي تُؤَيِّدُ ۝ وَمَنْ فِي الْأَرْضِ جَمِيعًا ثُمَّ
يُنْجِيهِ ۝ (۲۲)

آرزو کرے گا مجرم کہ اس دن کے عذاب سے بچنے کو فنا کر دے اپنے بیٹے کو اور اپنی جو رو کو اور اپنے بھائی کو اور اپنے کنبے کو بھی جس میں وہ رہتا ہے اور دنیا بھر کو پھر وہ اسے بچالے۔

قبائل مختلف فیصلوں میں منقسم ہوئے تھے۔ قریش ایک قبیلہ کا نام تھا، بنو قصی ایک فیصلہ تھا، بنو ہاشم اور بنو امیہ دو عمارے تھے بنو عبد المطلب ایک بیت تھے۔

اہل بیت

قرآن مجید کی دو آیتوں میں مِنْ اَهْلِ الْبَيْتِ کا لفظ اور ایک آیت میں اہل بیت کا لفظ وارد ہے۔ ہود ۷۳ میں فرشتوں نے حضرت اسحاق کی ماں حضرت ابراہیم کی بی بی ام المومنین حضرت سارہ کو اہل بیت کہہ کر مخاطب کیا اور کہا: زَحَمْتُ اللّٰهَ وَبَرَكَتُهُ عَلَيْكُمْ اَهْلَ الْبَيْتِ

سورہ احزاب میں خدا نے امہات مومنین کو یا نسا النبی فرما کر مخاطب کیا (۲۳) اور ان سے کہا:

يُرِيْدُ اللّٰهُ لِيُذْهِبَ عَنْكُمْ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا (۲۴)

عربی محاورہ قدیم میں شخص کی بی بی بچوں کو اس کے اہل نسا کہتے تھے۔ قرآن کی دونوں آیتوں میں امہات مومنین یعنی حضرت ابراہیم کی بی بی اور حضرت محمد رسول اللہ کی بیبیوں کو اہل البیت کہا گیا ہے، لیکن ایک گروہ نے ایک روایت کی بنا پر تمام امہات مومنین کو اہل بیت کے زمرے سے خارج کر کے صرف بیٹی داماد اور نواسوں چار افراد کو اور ان کی یعنی اولاد کو اہل بیت مان رکھا ہے، روایت یہ ہے کہ اس آیت کے نزول کے بعد رسول اللہ صلی اللہ علیہ وسلم نے اپنی بیٹی اور داماد اور دو نواسوں کو ایک چادریا عباڑھا کر (جس میں امہات مومنین داخل نہ تھیں) دعا کی کہ اللهم هؤلاء اهل بيتي۔ سنی لوگ شیعوں پر فحاشی کہ ایک تاویل طلب روایت پر قرآن کی صراحت قربان کر دی ہے اہل البیت قرآن میں صرف بیبیوں ہیں عربی محاورے میں بیبیوں اور اولاد کو اہل البیت کہا جاتا تھا۔ قصص میں حضرت موسیٰ کی بہن کا قول منقول ہے جن کا نام بائبل کے مطابق مریم تھا انھوں نے امر اہل بیت سے کہا تھا کہ

هَلْ اَدُلُّكُمْ عَلٰى اَهْلِ بَيْتٍ يَّكْفُلُوْنَہُ لَكُمْ (۲۵)

اس آیت میں عمران والد موسیٰ کی بی بی یعنی حضرت موسیٰ کی ماں اہل بیت کے لقب سے ذکر ہے جیسا کہ فَرَدَّدْنٰہُ اِلٰی اُمِّہِہٖ سے ظاہر ہے۔ اہل بیت اگر بصیغہ جمع مخاطب پکارے جاتے تھے مگر قرآن کی تینوں آیتوں میں عورتوں کو اہل بیت کہا گیا ہے۔ اولاد کو اگرچہ اہل بیت میں شمار کرتے تھے مگر قرآن میں نبی کی صرف بیبیوں اہل بیت ہیں۔ عربی محاورے کے مطابق حضرت فاطمہؑ اور حسینؑ اولاد نبی ہونے کی وجہ سے نبی کے اہل بیت میں داخل تھے۔ مگر حضرت علیؑ محاورے کے مطابق بھی اہل بیت میں داخل نہ تھے، امہات مومنین کو انکے رتبے سے محروم کر کے ان کی جگہ داماد اور امین عم کو دینا روایت پر قرآن کو قربان کر دینے کے سوا کسی حقیقت پر یقین کا نتیجہ نہیں ہے۔

اقربا

انسان کے اقربا کے لئے قرآنی الفاظ تین ہیں (۱) نسب (۲) صہر (۳) احوال۔ تینوں قسم کے افراد کا مشترک نام اولوالارحام ہے۔ اولوالارحام (۲۶) میں اولو کالفظ محمد: ۲۲، ممتحنہ: ۳ کے ارحام (یعنی اقربا) سے مامور ہے۔ ارحام ماؤں کی بچہ دائیوں کو کہتے تھے۔ یہ لفظ اس معنی میں قرآن کی کئی آیتوں میں آیا ہے، اولوالارحام دراصل ماں کے اقربا اور ماں کی اولاد کا نام تھا۔ لیکن عام استعمال نے اس لفظ کو تمام نسبی اقربا کے لئے عام کر دیا۔ ماں کی اولاد تو اخوة اخوان اور اخوات ہیں، باپ کی اولاد اور ماں باپ دونوں کی مشترک اولاد کو اخوات و اخوان کہا گیا۔ ماں کی طرف سے دیگر اقربا کا مشترک عربی نام احوال اور حالات (۲۷) ہے واحد ان کا خال اور حالات۔

اصهار

سورہ فرقان میں خدا نے فرمایا کہ

خَلَقَ مِنَ الْمَاءِ بَشَرًا فِجَعَلَهُ نَسَبًا وَصِهْرًا

۔ نبی کی طرف کے رشتہ دار کو صہر کہتے تھے جس کی جمع اصهار ہے ابد شتہ داروں کی

قسمیں چار ہیں

(۱) اصهار = سسرالی رشتہ دار

(۲) احوال = نانہالی رشتہ دار

(۳) اولوالارحام = لغوی حیثیت سے ماں اور بہن اور ماں کے بھائی اور بہن کو اور ان کی اولاد کو داخل

ہونا چاہئے۔ لیکن عرف عام نے تمام نسبی اقربا کو اولوالارحام کے عموم میں داخل کر دیا۔

(۴) اولاد یا ذریت

عشیرہ

قوم، امت، قبیل، قبیلہ، شعب، اہل بیت کا ذکر ہم نے صرف عشیرہ کے مفہوم کی توضیح کے لئے کیا ہے (عشیرت تک) کے ساتھ (الاقربین) کا اضافہ ظاہر کرتا ہے کہ عشیرہ میں قرہبی اور بعیدی دونوں طرح کے اقربا داخل ہیں۔ توبہ ۲۴ کو دیکھو آیا، ابنا، ازواج اور احوال کے علاوہ دیگر افراد کا نام عشیرہ ہے۔

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ

معطوف علیہ غیر ہوتا ہے مجادلہ ۲۲ میں ہے

لَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ .

ان آیات سے معلوم ہو گیا کہ عشیرہ سے مراد اعمام اور عمت مراد ہیں۔ یہ عشیرہ اقربین ہیں۔ اعمام اور عمت کی اولاد عشیرہ میں تو داخل ہے مگر چونکہ قرابت نسبتاً بعید ہے اس لئے بنو اعمام اور بنو عمت عشیرہ اقربین میں داخل نہیں۔

عشیرہ جس مادہ سے مشتق ہے اس مادہ کے تین الفاظ قرآن میں (۱) عشیرہ (۲) عشیرا عشرہ (۳) عاشر وھن معاشرہ کے معنی ہیں ساتھ رہنا سہنا، ساتھیوں کے ساتھ حسن سلوک برتنا۔ عاشر وھن بالمعروف کے معنی پیسوں کے ساتھ حسن سلوک سے کام لو۔ العشیرہ قرآن کی جس آیت میں ہے اسے پڑھئے۔ باطل مجہود کے لئے کہا گیا ہے کہ

لَبِسَ الْمَوْلَىٰ وَلَبَسَ الْعَشِيرُ (۲۸)

اس کا مقابلہ انفال: ۴۰ اور حج: ۷۸ سے کرو جن میں اللہ کی بابت فَنِعْمَ الْمَوْلَىٰ وَنِعْمَ النَّصِيرُ وارد ہے۔ اس مقابلے سے معلوم ہو گیا کہ العشیر اور النصیر ایک طرح کے الفاظ ہیں۔ العشیرہ سے حسن سلوک سے کام لینے اور مصیبت کے وقت مدد کرنے والے اقربا مراد ہیں۔ چاہے قریبی رشتہ دار ہوں چاہے نسبتاً دوری رشتہ دار ہوں۔

عشیرہ اقربین

عشیر اور عشیرہ کا رشتہ عشر (دس) سے ماخوذ ہے۔ ایک گھر کے افراد کو نہیں رشتوں کو کہتے (۱) شخص (۲) زوجہ (۳) اس کا بیٹا (۴) اس کی بہن (۵) اس کا باپ (۶) اس کی ماں (۷) اس کا بھائی (۸) اس کی بیٹی اس کا چچا اس کی چھو بھئی یہ بھی ایک عشیرہ ہیں۔ لیکن قرآن کی آیات انفال ۴۰ اور حج ۷۸ کے مطابق آبا، ازواج، اولاد، اور اخوان کے علاوہ دوسرے رشتہ داروں کو عشیرہ کے مصداق قرار دیا جا سکتا ہے۔ تمام بنو قصی آپ کے عشیرہ میں داخل تھے لیکن سب عشیرہ اقربین نہیں تھے۔ آپ کی بعثت کے وقت آپ کے اعمام و عمت میں سے کئی ایک مرچکے تھے، قرآن کی آیت انذر عشیرتک الاقربین میں عشیرتک سے مراد آپ کے اعمام و عمت ہیں جو اس وقت زندہ تھے۔ آپ کے دادا عبدالمطلب کے بیٹے باختلاف روایات ۱۰ یا ۱۲ یا ۱۳ تھے۔ ہم کو صرف ان اعمام کے

اساتانے کی ضرورت ہے جو بعثت کے وقت زندہ تھے اس لئے تعداد اعمام کی بحث میں الجھنا ضروری نہیں ہے۔ آپ کے چچاؤں میں سے حسب ذیل افراد بعثت کے وقت زندہ تھے۔

(۱) ابو لہب جس کا ذکر سورہ لہب میں ہے = یہ شخص آپ کا مخالف تھا،

(۲) ابو طالب = حضرت عبد اللہ والد رسول کے حقیقی بھائی۔ انھوں نے اپنی پوری زندگی

رسول اللہ کی نصرت میں گزاری۔ سنیوں کی روایت کے مطابق جو کہ یہ ایمان نہیں لائے شیعی روایت کے مطابق یہ مومن تھے یہی صحیح ہے۔ جس بات کو ان کی زندگی ثابت کرتی ہے اسے روایات کی دلیل سے غلط نہیں کہا جاسکتا

(۳) حضرت حمزہ = رسول اللہ کے چچا اور رضائی بھائی انذارِ عشیرت کے روز تک مسلمان نہیں

ہوئے تھے۔ عرصہ بعد دار ارقم میں مسلمان ہونے کا ذکر آتا ہے۔

(۴) حضرت عباس = حضرت رسول اللہ صلی اللہ علیہ وسلم سے دو برس پہلے پیدا ہوئے آپ

کے محبت تھے لیکن مدتوں اسلام قبول کرنے کا اعلان نہیں کیا۔ بدر کے روز کفار کی طرف سے شریک جنگ تھے۔ فتح مکہ کے دنوں میں اسلام کا اعلان کیا۔

آپ کی عمات چھ تھیں:

(۵) امیر بنت عبد المطلب = والدہ ام المومنین زینب بنت جحش۔ غالباً کہ انذارِ عشیرہ تک زندہ

تھیں ان کے اسلام یا عدم اسلام کی بابت مجھے کوئی خبر نہیں ہے۔

(۶) اردئی بنت عبد المطلب = والدہ طلیب بن عمر بن وہب۔ الواقدی نے ان کے متعلق روایت

کی ہے کہ دار ارقم میں مسلمان ہوئے تھے، حضرت حمزہ کے اسلام کے بعد یہ بھی مسلمان ہو گئیں لیکن ان کا اسلام مختلف فیہ ہے۔ صحیح یہ ہے کہ مسلمان ہو گئیں۔

(۷) صفیہ بنت عبد المطلب والدہ زبیر بن العوام = مسلمان ہوئیں۔ اغلباً زبیر بن العوام کے

اسلام کے بعد

(۸) ام الحکیم البیضہ = نہیں معلوم کہ ایام بعثت میں زندہ تھیں یا نہیں، مسلمان ہوئیں یا نہیں۔

حضرت عامر بن کریم کی ماں تھیں اور حضرت عثمان کی ممانی تھیں۔ عامر بن کریم فتح مکہ کے روز مسلمان ہوئے۔

(۹) عائکہ بنت عبد المطلب = ان کا اسلام مختلف فیہ ہے۔ یہ ابو امیہ بن المغیرہ الحزومی برادر

ولید بن المغیرہ اور عم ابو جہل بن ہشام بن المغیرہ سے بیابھی ہوئی تھیں۔ ابو امیہ کی ایک

دوسری بی بی بھی تھیں ان کا نام بھی عاتکہ بنت عامر تھا۔ عاتکہ بنت عبدالمطلب کے بطن سے عبد اللہ بن ابی امیہ اور زبیر بن ابی امیہ پیدا ہوئے اور عاتکہ بنت عامر کے بطن سے ام المومنین امہ سلمہ پیدا ہوئیں۔ عبد اللہ بن ابی امیہ ۸ھ میں فتح مکہ سے پہلے مسلمان ہوئے۔ زبیر بن ابی امیہ فتح مکہ کے بعد مسلمان ہوئے ان کا شمار مولفۃ القلوب میں ہے۔

(۱۰) برہ بنت عبدالمطلب = حضرت ابو سلمہ ام المومنین ام سلمہ کے پہلے شوہر کی ماں۔ ابو سلمہ تو ہجرت حبشہ اولیٰ سے پہلے مسلمان ہوئے تھے مگر ان کی ماں کی بابت نہیں معلوم کہ بحشت کے وقت زندہ تھیں یا نہیں تھیں، مسلمان ہوئیں یا نہیں۔

عشیرہ اقریین کا لفظ بس انھیں چار مردوں اور چھ عورتوں پر صادق آتا ہے لیکن تعلقاً عشرہ اقریین میں اولاد اعمام اور اولاد عمات کو بھی شامل کر لیا جاسکتا ہے۔ حضرت رسول اللہ صلی اللہ علیہ وسلم کی ماں کا کوئی بھائی نہ تھا اور نہ کوئی بہن بچی سوائے ایک بہن کے جن کے ساتھ حضرت عبدالمطلب نے نکاح کیا تھا۔ اس لئے احوال و حالات کے ذکر کی ضرورت نہیں اعمام و عمات کی اولاد کو گن لیجئے۔

(۱) طالب بن ابی طالب غزوہ بدر میں کفار کے ساتھ آئے تھے روایتیں مختلف ہیں، بعض روایات کے مطابق بدر کے دن مقتول ہوئے، بعض روایات کے مطابق بدر میں آئے تو لیکن پھر غزوہ میں حصہ نہیں لیا کسی وجہ سے واپس لوٹ کر گم نام ہو گئے۔

(۲) جعفر بن ابی طالب = انذار عشیرہ سے کچھ عرصہ بعد ہجرت حبشہ ثانیہ سے پہلے مسلمان ہوئے۔ اور حبشہ چلے گئے ۷ھ میں بزمانہ غزوہ خیبر مدینہ میں اور مہاجرین حبشہ کے ساتھ آئے سریہ موتہ میں شہید ہو گئے۔

(۳) عقیل بن ابی طالب = فتح مکہ کے روز مسلمان ہوئے غزوہ بدر میں کفار کی طرف سے شریک تھے۔ اسیر ہوئے اور ان کی طرف سے حضرت عباس نے فدیہ ادا کیا۔ حضرت عباس خود بھی اسیر ان بدر میں سے ایک تھے۔ حضرت عباس کی اولاد میں سے کوئی بھی آغاز بحشت کے وقت تک پیدا نہیں ہوا تھا۔ حضرت حمزہ بھی اس وقت تک بے اولاد تھے۔

(۴) علی ابن ابی طالب = پہلے یہ مسلمان ہوئے یا حضرت ابو بکر۔ اس بحث میں الجھنے کی ضرورت نہیں ہے۔ بعثت نبوی کے وقت دس برس کے تھے؛ انذار عشیرہ کے دن ۱۳ برس کے تھے۔ عام اہل مکہ کو رسول اللہ کی ہجرت تک ان کے اسلام کی خبر نہ تھی یا اگر خبر

تھی تو ان کو بچہ سمجھ کر قریش ان سے تعرض نہیں کرتے تھے، بہر حال یہ مسلمان تو تھے مگر اعلان اسلام میں دیر کی۔

(۵) ام ہانی بنت ابی طالب = فتح مکہ کے دن یا بعد میں مسلمان ہوئیں۔

(۶) عصبیہ بن ابی لہب = ان کے ساتھ حضرت ام کلثوم بنت رسول اللہ بیابھی ہوئی تھیں۔ آپؐ کی بعثت کے بعد ابو لہب کے حکم کی بنا پر اس نے حضرت ام کلثوم کو طلاق دے دی اور حضرت رسول خدا کی جناب میں گستاخی کی، اس کے بعد قافلے کے ساتھ شام کو روانہ ہوا۔ قصہ طویل ہے مختصر یہ کہ راہ میں ایک شیر نے اس کا شکار کر لیا۔

(۷) عتبہ بن ابی لہب = اس کے ساتھ حضرت رقیہ بنت نبی صلی اللہ علیہ وسلم بیابھی ہوئی تھیں اس نے بھی ابو لہب کے حکم سے ان کو طلاق دے دی۔

(۸) معقب بن ابی لہب = روایت ہے کہ عتبہ بن ابی لہب اور معقب بن ابی لہب دونوں مکہ چھوڑ کر کہیں اور روپوش ہو گئے تھے۔ حضرت رسول خدا نے حضرت عباس سے کہہ کر ان دونوں کو بلوایا اور دونوں مسلمان ہو گئے۔ اور فتح مین اور فتح طائف میں شریک تھے۔

(۹) درہ یا سبوحہ بنت ابی لہب = اپنے شوہر نوفل بن حارث کے ساتھ مسلمان ہوئیں۔ یہ بھی روایت ہے کہ انھوں نے رسول اللہ سے شکوہ کیا کہ لوگ مجھے طلب النار کہتے ہیں اس پر رسول اللہ نے لوگوں سے کہا تم تو ذوقنی فی ابلی میں نے اس روایت کی صحت نہیں پرکھی،

(۱۰) نوفل حارث بن عبدالمطلب = تمام بنو ہاشم سے جو کسی وقت مسلمان ہوئے عمر میں بڑے تھے۔ ان کے اسلام کی تاریخ کے متعلق دو روایتیں ہیں ایک روایت یہ ہے کہ بروز بدر یہ کفار کے ساتھ ہو کر مسلمانوں سے لڑنے آئے تھے۔ گرفتار ہوئے اور فد یہ دے کر رہائی حاصل کی اور اسی سال مسلمان ہو گئے۔ دوسری روایت یہ ہے کہ غزوہ خندق کے دنوں میں غزوہ سے پہلے آکر مسلمان ہوئے۔ بہر حال مسلمان ہوئے اور فتح مکہ سے بہت پہلے مسلمان ہوئے۔

(۱۱) حارث بن نوفل بن الحارث = اپنے باپ کے ساتھ مسلمان ہوئے۔ نوفل بن حارث کے دو بیٹے اور عبد اللہ بن نوفل اور مغمیرہ بن نوفل یہ دونوں نوفل کے اسلام کے بعد پیدا ہوئے۔

(۱۲) ربیعہ بن الحارث بن عبدالمطلب = مسلمان ہوئے مگر نہیں معلوم کب۔ فتح مکہ کے دن یا

اس سے پہلے ان کے ایک فرزند کو ایام جاہلیت میں کسی نے قتل کر دیا تھا ان کا ”ثار“ (انتقام) باقی تھا۔ فتح مکہ کے روز حضور صلی اللہ علیہ وسلم نے ایام جاہلیت کے ہر خون کے انتقام کو ناروا قرار دیتے ہوئے فرمایا کہ پہلا خون جس کے ثار کو میں باطل کرتا ہوں وہ ربیعہ بن الحارث کا خون ہے۔

(۱۳) عبد شمس بن حارث بن عبدالمطلب = یہ بھی مسلمان ہوئے مگر کب یہ نہیں معلوم۔ انذار

عشیرہ کے دن تک مسلمان نہ تھے۔ رسول اللہ صلی اللہ علیہ وسلم کی زندگی میں وفات پائی۔

(۱۴) عبیدہ بن الحارث بن عبدالمطلب = عمر میں رسول اللہ صلی اللہ علیہ وسلم سے دس برس

بڑے تھے۔ انذار عشیرہ تک مسلمان نہ تھے لیکن آپ کے دخول دارالرقم سے پہلے مسلمان

ہو چکے تھے۔ بروز بدر جن تین بزرگوں نے مبارزت کی تھی وہ تھے (۱) عبیدہ بن الحارث

بن عبدالمطلب بن ہاشم (۲) حمزہ بن عبدالمطلب (۳) علی بن ابی طالب۔ عبیدہ جنگ بدر

میں زخمی ہو گئے تھے انھیں دنوں بدر سے مدینہ روانہ ہوئے راہ میں وفات پائی۔ حضرت

حمزہ غزوہ احد میں شہید ہوئے حضرت علی ۲۰ھ میں شہید ہوئے۔

(۱۵) ابوسفیان مغیرہ بن حارث = رسول اللہ کے ابن عم اور رضاعی بھائی۔ بعثت سے پہلے آپ

کے محبت تھے پھر بعد میں سخت مخالف بن گئے آپ کی ہجو میں اشعار کہتے تھے۔ فتح مکہ سے

پہلے اسلام قبول کرنے کے لئے مدینہ کو چلے جب کہ آپ فتح مکہ کے لئے مکہ سے روانہ ہو

چکے تھے۔ راہ میں مسلمان ہوئے۔ فتح مکہ غزوہ حنین، فتح طائف میں شریک تھے۔

(۱۶) جعفر بن ابی سفیان بن الحارث بن عبدالمطلب = اپنے باپ کے ساتھ مسلمان ہوئے ان

کے بھائی عبد اللہ بن ابی سفیان نے رسول اللہ صلی اللہ علیہ وسلم کو دیکھا تھا۔ آپ سے کوئی

حدیث نہیں سنی تھی۔ فتح مکہ کے روز کم عمر بچے تھے۔

حضرت رسول اللہ کے ایک چچا اور تھے۔ زبیر بن عبدالمطلب رسول اللہ کے بڑے محبت

تھے لیکن آپ کی بعثت سے بہت پہلے انتقال کر گئے ان کے ایک بیٹے تھے عبد اللہ بن زبیر بن

عبدالمطلب۔ بعثت نبوی کے وقت شیر خوار رہے ہوں گے۔ فتح مکہ کے دن ۲۲، ۲۰ برس کے نوجوان

تھے۔ مسلمان ہوئے حنین کے غزوہ میں شریک ہوئے حضرت ابو بکر کے ایام خلافت میں جنگ

اجنادین میں شہید ہوئے۔ ہم نے ان کا شمار الگ نہیں کیا۔ کیونکہ انذار عشیرہ کے روز یہ بالغ نہیں

تھے۔ اب اولاد عمت کو گن لیجئے:

- (۱) عامر بن کریم بیٹے ام حکیم کے رسول کے ابن عمہ فتح مکہ کے روز مسلمان ہوئے۔
- (۲) عبد اللہ بن ابی امیہ = فرزند عاتکہ بنت عبدالمطلب۔ رسول اللہ صلی اللہ علیہ وسلم کے سخت مخالف تھے۔ قرآن کی ایک آیت میں جو سورہ اسرائیل کے اندر ہے کفار کا ایک قول منقول ہے: لَنْ نُؤْمِنَ بِكَ حَتَّى تَفْجُرَ لَنَا مِنَ الْأَرْضِ يَنْبُوْعًا (۲۹) روایت ہے یہ بات انھیں نے کہی تھی۔ ۸ھ میں یہ اور ابوسفیان بن حارث بن عبدالمطلب قبول اسلام کے لئے مکہ سے مدینہ کو چلے جبکہ آپ مع صحابہ کرام فتح مکہ کے لئے مدینہ سے چل پڑے تھے راہ میں ایک مقام پر آپ سے یہ دونوں ملے آپ نے ان کے چہرے دیکھ کر منہ پھیر لئے۔ عبد اللہ بن ابی امیہ نے اپنی بہن ام سلمہ سے مل کر اس کا ذکر کیا ابوسفیان نے حضرت علی سے مل کر اس کا ذکر کیا حضرت علی نے رائے دی کہ تم دونوں جاؤ اور حضرت رسول اللہ کے رو برو کھڑے ہو کر وہی کہو جو کہ برادران یوسف نے حضرت یوسف سے کہا وہی جواب ملے گا جو حضرت یوسف نے دیا تھا، حضرت ام سلمہ نے رسول اللہ صلی اللہ علیہ وسلم سے کہا اے خدا کے رسول سارے لوگوں میں سب سے زیادہ بد بخت خود آپ کے ابن عم اور ابن عمہ کونہ ہونا چاہئے۔ حضرت علی کے مشورہ کے مطابق یہ دونوں آپ کے سامنے آئے اور بولے قَالَ اللَّهُ لَقَدْ آتَرَكَ اللَّهُ عَلَيْنَا وَإِنْ كُنَّا لَخَنِيظِينَ ۝ قَالَ لَا تَثْرِيْبَ عَلَيْكُمَا يَوْمَ ط يَعْفِرُ اللَّهُ لَكُمْ وَهُوَ أَرْحَمُ الرَّاحِمِينَ (۳۰) پھر آپ نے ان سے اسلام پر بیعت لی۔ یہ دونوں غزوہ فتح، غزوہ حنین، اور غزوہ طائف میں شریک تھے۔
- (۳) زہیر بن ابی امیہ فتح مکہ کے روز مسلمان ہوئے۔
- (۴) ابو سلمہ بن عبد الاسد حضرت برہ بنت عبدالمطلب کے بیٹے تھے = ہجرت حبشہ اولیٰ سے پہلے انذار عشریہ کے بعد کسی دن مسلمان ہوئے۔
- (۵) عبد اللہ بن جحش = امیمہ بنت عبدالمطلب کے بیٹے
- (۶) احمد بن جحش = امیمہ بنت عبدالمطلب کے بیٹے دونوں انذار عشریہ کے بعد ہجرت حبشہ اولیٰ سے پہلے مسلمان ہوئے۔
- (۷) عبید اللہ بن جحش = امیمہ بنت عبدالمطلب کے بیٹے۔ اپنے دونوں بھائیوں کے ساتھ مسلمان ہوئے ان کے ساتھ ام المؤمنین ام حبیبہ بنت ابوسفیان بن حرب بیابھی ہوئی تھیں۔ حبشہ ہجرت کر کے گئے وہاں نصرانی ہو گئے۔ یہاں بی بی بدر ہو گئیں۔ یہ واقعہ

نجاشی کے قبول اسلام کے بعد کا ہے۔ نجاشی کے ذریعہ آپؐ نے ان کے پاس پیغام نکاح بھیجا۔ خود نجاشی نے آپؐ کے دکیل کی حیثیت سے ان کا نکاح رسول اللہ سے کر دیا اور آپؐ کی طرف سے نجاشی نے مہر ادا کیا۔

(۸) ان تینوں کی تین بہنیں تھیں۔ ام المومنین زینب بنت جحش،

(۹) ام حبیبہ بنت جحش زوجہ عبدالرحمان بن جحش۔

(۱۰) حمزہ بنت جحش زوجہ مصعب بن عمیر بن ہاشم عبد مناف

پھپھوں بھائی بہن انذار عشیرہ کے زمانے میں مسلمان ہوئے۔

(۱۱) طلیب بن عمیر۔ اروئی بنت عبدالمطلب کے بیٹے دارار قم میں مسلمان ہوئے

(۱۲) زبیر بن العوام = صفیہ بنت عبدالمطلب کے بیٹے انذار عشیرہ سے بہت پہلے مسلمان ہو چکے

تھے عرب وقت اسلام ایک روایت کے مطابق ۸ برس کی، دوسری کے مطابق ۱۶ برس کی اور

تیسری روایت کے مطابق ۱۸ برس کی تھی۔ یہی صحیح ہے یہ ترتیب کے لحاظ سے جو تھے

مسلمان ہیں، اول مسلمین قرآن میں رسول خدا کا لقب ہے اس لقب کے مطابق ابو بکرؓ

دوسرے اور زبیر بن العوام پانچویں مسلمان تھے۔

(۱۳) سائب بن العوام = یہ بھی مسلمان ہوئے مگر کب؟ نہیں معلوم، غزوہ بدر میں نہ کفار کی

طرف سے شریک تھے نہ مسلمانوں کے ساتھ تھے، احد کے بعد تمام غزوات میں شریک

تھے، جنگ یمامہ میں شہید ہوئے۔

۱۱۳ اولاد عمت اور ۱۱۶ اولاد عماء چھ عمت اور چار عماء، جملہ ۱۳۹ افراد آپؐ کے عشیرہ

اقربین میں داخل تھے۔ رسول اللہ سمیت جملہ ۱۴۰ افراد جو کہ حضرت عبدالمطلب کی اولاد تھے، ایک

گھرانے کے لوگ تھے۔ جب کہ عشیرہ اقربین کے انذار کا حکم ہوا، اب انذار عشیرہ کی تاریخ سے

متعلق روایات دیکھئے۔ روایات بالآخر روایات ہیں۔ آیات نہیں ہیں۔ روایات میں اسقام کا ہونا

ضروری ہے، اس لئے روایات کو قرآن پر غور کر کے روایات کو احتیاط کے ساتھ قبول کرنا چاہئے۔

تاریخ انذار عشیرہ

الشیخ حسین بن محمد بن حسن الدیاری البکری تاریخ الخمیس میں فرماتے ہیں:

ذکر ۳۰۲ نبوت اور اختفاء دعوت کا۔ روایت کی گئی ہے کہ رسول اللہ صلی اللہ

علیہ وسلم چھپاتے تھے نبوت اور دعوت دیتے تھے اسلام کی طرف چکے چکے، اور اسی طرح ابو بکر بھی اپنی قوم کے ان لوگوں کو جن پر اعتماد کرتے تھے تین برسوں تک۔ توجہ نبوت کے تین برس گزر گئے تو نازل ہوئی: فاصدع بما توامر پس ظاہر کیا دعوت کو اسلام کی طرف۔ اور روایت کی گئی ہے عروہ بن زبیر وغیرہ علماء سے کہ اقراء باسم ربک کے نزول کے بعد تین برسوں تک جب تک کہ فاصدع بما توامر اور و انذر عشیرتک الاقربین نہیں اتری تھیں، نہیں ظاہر کرتے تھے پھر آپؐ نے اعلان کیا اور صدع امر فرمایا دس برس تک مکہ میں (۳۱)

ہم دکھا چکے ہیں کہ یہ بات غلط ہے کہ آپؐ اپنی دعوت کو چھپاتے تھے۔ صدع امر کا حکم سورہ حجر میں ہے اور عشیرہ اقربین کے انذار کا حکم سورہ شعراء میں ہے ان سورتوں کو شروع سے آخر تک پڑھئے خود یہ سورتیں بتادیں گی کہ رسول اللہ نے دعوت الی الاسلام کو کبھی نہیں چھپایا۔ سورہ نوح میں حضرت نوح کا قول منقول ہے:

قَالَ رَبِّ إِنِّي دَعَوْتُ قَوْمِي لَيْلًا وَ نَهَارًا ○ (۳۲)

ثُمَّ إِنِّي دَعَوْتُهُمْ جِهَارًا ○ ثُمَّ إِنِّي أَعْلَنْتُ لَهُمْ وَأَسْرَرْتُ لَهُمْ إِسْرَارًا ○ (۳۳)

یہی رسول اللہ صلی اللہ علیہ وسلم کا طریقہ تھا۔ جب تک

إِنَّكَ لِمِنَ الْمُرْسَلِينَ (۳۴) اور

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا نہیں اتری تھی تب تک آپؐ خود کو نذیر و بشیر کہتے تھے۔ کچھ لوگوں کو علانیہ اسلام کی دعوت دیتے تھے اور جو لوگ دعوت قبول کر لیتے تھے مگر اعلان اسلام سے ڈرتے تھے ان کے گھروں میں جا جا کر چکے چکے اسلام کی تعلیم دیتے۔ سورہ شعراء کی آیت تَقَلَّبَكَ فِي السَّجْدِينَ میں اسی امر کی طرف اشارہ ہے۔ سورہ حجر کے اسباب نزول میں سے ایک کفار کا وہ قول ہے جو حجر ۶: ۷۷ میں منقول ہے۔ حجر ۹۷: ۱ میں ہے کہ

وَلَقَدْ نَعَلْنَا يَصْنَعُ صَدْرِكَ بِمَا يَقُولُونَ

پوری سورہ پڑھ لیجئے اور فیصلہ کیجئے کہ روایت کے اسقام میں عروہ بن زبیر کے اپنے الفاظ

مردی نہیں ہیں، راویوں نے اپنے خیالات کی آمیزش کے ساتھ ان کے قول کا اپنے اپنے الفاظ میں اعادہ کیا ہے۔ ان کا قول بس یہ رہا ہو گا کہ شعراء کی آیت وانذر عشیرتک الاقربین اور حجر کی آیت (فأصدع قَوْمًا) اقربا باسم ربک کے نزول کے تین برس بعد اتری اس کے بعد آپ مکہ میں ۱۰ برس اور مدینہ میں ۱۰ برس رہے روایات کا بس اسی قدر حصہ قابل قبول ہے۔

دوشنبہ ۷ اررمضان ۱۳ اق ہ سے لیکر ۱۶ اررمضان ۱۰ اق ہ تک ۳ برس یعنی ۱۰۶۳ ادن پورے ہوئے۔ دوشنبہ سے شروع ہو کر مدت شنبہ پر ختم ہوئی اس کے بعد اسی ماہ میں یا کسی اور ماہ میں وانذر عشیرتک الاقربین نازل ہوئی۔ نزول قرآن کی تاریخ کو ہم ۶ اگست ۶۱۰ء سے تطبیق دیتے ہیں۔ ۵ اگست کو تین حوالین برس یعنی ۱۰۹۶ ادن گذرے یہ تعداد واقعی تعداد سے ۳۳ دن چھوٹی ہے اس لئے ۲۸ دن جولائی کے اور ۵ دن اگست کے حذف کیجئے مدت ۱۰۶۳ اون ۳ جولائی ۸۱۳ء پر ختم ہوئی۔ جولائی ۶۱۳ء انذار عشیرہ کا زمانہ باور کریں۔

ہجرت حبشہ اول و ثانیہ

انذار عشیرہ سے کچھ عرصہ بعد کفار کے مظالم کی وجہ سے مسلمانوں کیلئے مکہ میں رہنا دو بھر ہو گیا اس لئے رسول اللہ کی اجازت سے ۱۱ مرد اور ۳ عورتیں امن وامان کے لئے حبش میں چلے گئے۔ اور وہاں رجب شعبان اور رمضان ۳ ماہ مقیم رہے پھر ان کے پاس یہ غلط خبر پہنچی کہ سارا مکہ مسلمان ہو گیا ہے اس لئے شوال کے مہینے میں سب مہاجرین واپس آگئے مگر چند ہی دنوں کے بعد دوبارہ لوگوں کو ہجرت کرنی پڑی۔ یہ واقعہ ۵ نبوت یعنی ۹ ق ہ کا واقعہ ہے۔

غلط کہانیاں

قصہ طویل ہے ہم نے بالا اختصار اتنی باتیں نقل کی ہیں جن میں اختلاف اور بحث کی گنجائش نہیں ہے۔ اتنی بات تو یقینی ہے کہ رجب، شعبان اور رمضان ۵ نبوت میں وہ لوگ حبشہ میں رہے لیکن سوال یہ ہے کہ حبش روانہ کب ہوئے، کہتے ہیں کہ رجب ہی میں لیکن یہ بات غلط معلوم ہوتی ہے۔ کیونکہ اس کے ساتھ یہ بھی روایت ہے کہ رجب ۵ نبوت میں آپ نے پوری سورہ نجم شروع سے آخر تک مجمع عام میں پڑھ کر سنائی۔ جس وقت آپ نے

أَفْرَاءَ يُنْمُ الْأَثَّ وَالْعُرْزَىٰ ۝ وَمَنْوَةَ الثَّالِثَةَ الْآخِرَىٰ ۝ (۳۵)

پڑھی اس وقت نعوذ باللہ شیطان نے آپؐ کی زبان پر یہ کلمہ کفر جاری کر دیا کہ

تَلَّكَ الْغُرَابُفَةُ الْعُلَى، وَإِنَّ شَفَاعَتَهُنَّ لَتُرْجَى

آپؐ نے سورہ پڑھ کر جب سجدہ کیا تو آپؐ کے ساتھ سب لوگ سر بسجود ہو گئے اور اس واقعہ کی خبر حبش میں یہ خبر بن کر پہنچی کہ سارا مکہ مسلمان ہو گیا ہے اس لئے شوال میں لوگ حبش سے مکہ واپس آ گئے۔ یہ بیان بھی متعدد روایتوں کے ٹکڑوں کا مجموعہ ہے اور حسب ذیل میں ایک ایک ٹکڑے پر بحث کرنی ہے:

(۱) سورہ نجم رجب ۵ نبوت میں اتری = یہ قول کسی ایسے راوی تک منتهی نہیں ہے جس نے ذاتی

علم کی بنا پر یا کسی ذاتی علم والے سے سن کر یہ بات کہی ہو۔ یہ قول واقدی کا ہے

(۲) سورہ نجم آپؐ نے پوری کی پوری رجب ۵ نبوت میں پڑھ کر سنائی۔ خبر کا یہ جز بھی واقدی کا بیان ہے۔ قرأت نجم کے وقت موجود کسی شخص سے یہ مروی نہیں ہے۔

(۳) نجم آیات ۲۰ اور ۱۹ کے بعد آپؐ کی زبان پر مشرکانہ فقرے کے جاری ہونے کا قصہ بھی کسی ایسے شخص سے مروی نہیں ہے جو قرأت نجم کے وقت موجود رہا ہو۔ قصے کے اس جز کی بابت روایتیں سیوطی نے سورہ نجم کی تفسیر میں نہیں لکھیں بلکہ سورہ حج کی آیت نمبر ۵۲ کے ماتحت نقل کی ہیں۔ ان روایات پر بحث کیلئے الگ ایک مضمون کی ضرورت ہے،

لیکن ایک بات واضح ہے کہ مولانا مودودی، مولانا نورانی، مولانا غلام غوث ہزاروی، مولانا مفتی محمود، مولانا عبدالصطفی ازہری میں سے کسی کی بابت اگر میں یہ خبر دوں کہ میں نے ان صاحب کو دیکھا ہے کہ صبح سو کر اٹھے تو کلمہ پڑھنے کی بجائے ”رام نام ست ہے“ پڑھ کر اپنے دونوں ہاتھوں سے اپنے مبارک چہرے کو مسح فرمایا تو کیا میرا سماج چاہے مسلم یا غیر مسلم ہو جس کے متعلق میں نے یہ خبر دی ہے اس کا دشمن ہو کیا وہ مجھ سے چھوٹے ہی یہ نہیں کہہ دے گا کہ جھوٹا ہے تو اسے کج بخت۔ اس بزرگ سے تو کیا ہم جیسے فاسق و فاجر سے ایسی غلطی سرزد نہیں ہوتی تو کیا حضرت رسول خدا مولانا مودودی وغیرہ سے بھی گئے گذرے تھے کہ اس کہانی کو تسلیم کر لیا جائے۔

لیکن کوئی نہ کوئی واقعہ ایسا ضرور ہوا جس کی وجہ سے یہ کہانی مشہور ہوئی۔ درمنثور میں یہ کہانی جن بزرگوں سے منقول ہے ان میں سے صرف تین بزرگ ایسے ہیں جن کی بابت کہا جاسکتا ہے قصہ اپنے بزرگوں سے سنا ہوگا۔

- (۱) عروہ بن زبیر = حضرت ابو بکر کے نواسے، حضرت صفیہ بنت عبدالمطلب کے پوتے، زبیر بن العوام کے بیٹے، ان کا بیان ہے کہ لوگوں نے آپ کی آواز میں آواز ملا کر یہ بات کہی۔
- (۲) عبدالرحمان بن الحارث بن ہشام بن المغیرہ الحزومی ابو جہل کے بھتیجے انھوں نے اپنے بزرگان خاندان سے قصہ سنا ہوگا۔

(۳) محمد بن کعب القرظی انھوں نے اپنے بزرگان خاندان سے سنا ہوگا۔

کہانی خاندان ابو جہل کی اور بنو قریظہ کی تصنیف کی ہوئی کہانی ہے، واقعہ کی صحیح صورت یہ ہے کہ اپنی مقدس دیویوں کے نام سنتے ہی مشرکین وہ نقرہ دہرانے لگے جو عاداتان کے نام سن کر بولا کرتے تھے۔ سورہ زمر میں ہے کہ:

وَإِذَا ذُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ (۳۶)

لات، عزی، اور منات کے نام کو سن کر لوگ خوش ہو گئے۔ مشرکین نے ایک مرتبہ باہم مشورہ کر کے کہا تھا کہ:

لَا تَسْمَعُوا لِهَذَا الْقُرْآنِ وَالْغَوَافِیْهِ لَعَلَّكُمْ تَعْلَمُونَ (۳۷)

اس لئے روایت یہ وجود میں آئی۔

تِلْكَ الْغُرَابِقَةُ الْعُلَی، وَإِنَّ شَفَاعَتَهُنَّ لَشَرْحِی

خاندان محمد بن کعب نے الفاظ بدل دیئے اور اسے القی الشیطان علی لسانہ بنا دیا اور اس قصہ کو ج: ۵۲ کی تفسیر بنا دیا گیا۔ یہ ہے میری توجیہ۔ ضروری نہیں کہ یہی توجیہ درست ہو۔ ایک توجیہ یہ بھی ممکن ہے کہ جس طرح سورہ زمر میں ”قالوا“ کے بغیر مشرکوں کا قول مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ وارد ہے پھر اس کی تردید ہے اسی طرح نجم ۲۱ و ۲۲ کے پڑھنے کے بعد حضور نے کفار کی بات دہرا کر بعد کی آیات نجم ۲۳ و ۲۶ پڑھی اور اس کی بابت کفار نے کہا ہو کہ القی الشیطان علی لسانہ۔ یہ بھی ایک قیاسی توجیہ ہے۔ تلاوت نجم کے وقت جو صحابہ موجود تھے ان میں سے دو کے نام ہم کو معلوم ہیں (۱) عبداللہ بن مسعود جو بحالت اسلام اس وقت موجود تھے (۲) مطلب بن ابی وداعہ جو اس وقت مسلمان نہیں تھے۔ ان دو میں سے کسی سے تلک الغرابیق کا قصہ منقول نہیں ہے، یہ قصہ سورہ حج کی آیت نمبر ۵۲ کے نزول کے بعد خاندان محمد بن کعب قرظی نے گھڑ کر اسے مشہور کیا اور خاندان عبدالرحمان بن حارث بن ہشام نے یعنی ابو جہل کے گھرانے

نے اس کی تشہیر میں اضافہ کیا۔ قدامانے اس قصہ کو ملاحظہ کی گھڑنت قرار دے کر اس کو مسترد کیا ہے۔ محمد بن عبد اللہ علیہ السلام کو ایک شخص رسول اللہ مانے یا نہ مانے اس سے تو کوئی مورخ انکار نہیں کر سکتا کہ: (۱) ایکو برم دو جو ناستی۔ (۲) اور مزد کیتا خدا ہے، (۳) شمع ینشرو نیل الوهک الوهیم احدیم، اور لاله الا اللہ کی تعلیم دینے والے بانیان ادیان میں حضرت محمد بن عبد اللہ سے زیادہ کامیاب کوئی نہیں گذرا۔ شیطان جب ہم جیسے شیطانوں کی زبان پر تلک الغرائق جیسا فقرہ ادا کر سکتے سے قاصر ہے تو بے آمیز توحید باری کے کامیاب ترین معلم کی زبان پر کیسے یہ جملہ جاری کر سکتا ہے۔ حجر ۲۸ تا ۳۲ اور اسرا سئل ۶۵ پڑھے خدا نے ابلیس سے فرمایا تھا کہ:

إِنَّ عِبَادِي لَيْسَ لَكَ عَلَيْهِمْ سُلْطَنٌ (۳۸)

اور ابلیس کے اس قول کے جواب میں کہا تھا کہ

لَأُعِينَهُمْ أَجْمَعِينَ ○ إِلَّا عِبَادَكَ مِنْهُمُ الْمُخْلَصِينَ ○ (۳۹)

شیطان کو کتاب نہیں کہ رسول اللہ صلی اللہ علیہ وسلم تو الگ رہے جنید و شبلی جیسوں تک کی زبان پر ایسا کلمہ جاری کر سکے۔ یقیناً یہ داستان خاندان محمد بن کعب قرظی اور خاندان ابو جہل کی تصنیف ہے۔ عبد الرحمان بن حارث نے اور محمد بن کعب نے یقیناً اسے اپنے خاندان کی گھڑی ہوئی خبر بتا کر اس کا ذکر کیا ہو گا۔

تلاوت نجم کے بعد سجدے کے قصہ کی بابت ذیل میں ہم حضرت ابن عباس کی طرف منسوب روایتیں بخاری سے نقل کرنے کے بعد ابن مسعود کی طرف منسوب روایتیں پیش کر کے ایک اور روایت کا ذکر کریں گے اس کے بعد قرآن مجید کی ایک آیت پیش کریں گے۔

(۱) حد ثنا (۱) مسد۔ قال حد ثنا (۲) عبد الوارث، قال حد ثنا (۳) ایوب، عن (۴) عکرمہ عن (۵)

ابن عباس ×××× رواہ ابراہیم بن طہمان عن ایوب،

(۲) حد ثنا ابو یہر قال حد ثنا عبد الوارث قال حد ثنا ایوب عن عکرمہ عن ابن عباس ××× تابعہ ابن

طہمان عن ایوب ولم تذکر ابن علیہ ابن عباس،

ہم نے متن حدیث کی جگہ چلیپائیں رکھی ہیں۔ پہلے اسناد کا حال سمجھ لیجئے۔ عبد الوارث کا عن ایوب کا جو متن ہے غالباً وہی ابراہیم بن طہمان کا متن ہے۔ جسے امام بخاری نے نقل نہیں کیا۔ پہلی سند باب ماجاء فی سجود القرآن میں ملے گی۔ دوسری تفسیر سورہ نجم میں ملے گی۔

ابن علیہ کا پورا نام اسماعیل بن ابراہیم بن علیہ بن مقسم تھا، یہ نہایت معروف ثقات میں سے تھے ان کا ذکر پیش نظر تقریب التہذیب کے باب الکفنی میں تو ہے مگر اس کے ساتھ تقدم وکرہ ہو ناچاہئے وہ نہیں چھپا ہے۔ اسماعیل بن ابراہیم بن علیہ کا ذکر جہاں ہونا چاہئے وہاں نہیں ہے جس سے ان کا رتبہ معلوم ہو سکتا، 'تقریب' دار نشر الکتب الاسلامیہ، ۱۹ گروناک پورہ، گجرانوالہ پاکستان نے شائع کی ہے، ابن علیہ کو میں جانتا ہوں وہ بڑے پایہ کے محتاط راوی ہیں۔ ابن علیہ کی حدیث ایوب عن عکرمہ پر ختم ہے۔

ابراہیم بن طہمان کے متعلق ابن حجر عسقلانی نے لکھا ہے "ابراہیم بن طہمان الخراسانی ابو سعید باشندے تھے نیشاپور کے پھر مکہ میں قیام کیا (ثقة یغرب) ثقة غریب روایتیں کرتے ہیں، ان پر ار جاء کی وجہ سے کلام کیا گیا گیا ہے کہا جاتا ہے کہ اس سے (ار جاء سے) رجوع کر لیا طبقہ سابعہ کے راوی تھے ۶۸ (۱۶۸ھ) میں وفات پائی۔ عبد الوارث بن سعید بن زکوان العنصری کے مولیٰ پر قدر یہ ہونے کا الزام ہے۔ ابن حجر کہتے ہیں کہ یہ الزام ثابت نہیں۔ ثقة طبقہ ثانیہ کے راوی تھے ۱۰۸ھ میں وفات پائی۔ عبد الوارث اور ابراہیم بن طہمان کی روایت کو ابن علیہ کی روایت پر ترجیح نہیں دی جاسکتی، متن حدیث حضرت عبداللہ بن عباس کا قول نہیں ہے۔ عکرمہ کے قول ابن الطہمان اور عبد الوارث کی غرابت پسندی نے ابن عباس کا قول بنا دیا۔ عکرمہ مولیٰ ابن عباس کی بابت صاحب تقریب نے لکھا:

عکرمہ عن عبداللہ مولیٰ ابن عباس اصلاً بربری تھے ثقة تھے ثبت تھے عالم تفسیر تھے۔ ابن عمر سے ان کی تکذیب ثابت نہیں ہے اور نہ ان سے کوئی بدعت ثابت ہے۔ طبقہ ثالثہ کے راوی تھے ۱۰۷ھ میں اور کہا گیا ہے کہ اس کے بعد وفات پائی۔

عکرمہ مولیٰ ابن عباس نے ابن علیہ عن ایوب کی روایت کے متن کو ابن عباس کا قول نہیں بتایا، یہ عکرمہ طبقہ ثالثہ کے تھے۔ ایک عکرمہ بن سلمہ بن ربیعہ طبقہ رابعہ کے تھے۔ ابن ماجہ کے رواۃ میں سے یہ مجہول راوی ہیں۔ ہو سکتا ہے کہ ایوب نے اسی مجہول راوی کا قول نقل کیا ہو جسے ابن طہمان اور عبد الوارث نے مولیٰ ابن عباس سمجھ لیا ہو اب متن حدیث پڑھئے:

سجد النبى صلى الله عليه وسلم بالنجم و سجد معه المسلمون

والمشركون والجن والانس

نجم پر سجدہ کیا نبی صلی اللہ علیہ وسلم نے اور مسلمانوں نے اور مشرکوں نے اور جن وانس نے۔

حضرت ابن عباس ۳ ر قبل ہجرت میں پیدا ہوئے۔ اگر بفرض محال انھوں نے یہ بات اہل مکہ سے سن کر بیان کی تو روایت کو المسلمون والمشرکون پر ختم ہو جانا چاہئے۔ جن وانس کے سجدہ کرنے کی خبر کیسے معلوم ہوئی۔ یہ ناقابل یقین مبالغہ حضرت ابن عباس سے مروی نہیں ہو سکتا۔ پھر بروقت موجود صحابی کے قول کے مخالف روایت ہے اس لئے بخاری میں ہونے کے باوجود ناقابل یقین ہے۔ عبدالوارث اور ابن طہمان کی غرابت پسندی اس کہانی کی موجد معلوم ہوتی ہے۔ اب حضرت ابن مسعود روایت کے متن سے پہلے اسنادوں کو دیکھئے۔

(۱) حدثا (۱) نصر بن علی الخیرنی (۲) ابواحمد حدثا (۳) اسر ائیل عن (۴) ابی اسحاق (۴۰)

(۲) حدثا (۱) عبدال بن عثمان قال الخیرنی (۲) ابی، عن (۳) شعبہ عن ابی اسحاق (کتاب المغازی)

(۳) حدثا (۱) محمد بن بشار قال حدثا (۲) عندر قال حدثا (۳) شعبہ عن (۴) ابی اسحاق (۴۱)

ان تینوں سندوں کے مطابق ابواسحاق نے الاسود عن عبداللہ ابن اسحاق سے روایت کی سند اول کے مطابق حضرت ابن مسعود نے فرمایا:

اول سورة نزلت فيها سجدة النجم فسجد رسول الله صلى الله

عليه وسلم و سجد من خلفه الارجل رايته اخذ كفا من تراب

فسجد عليه فرائيته بعد ذلك قتل كافرا و هو اميه بن خلف

پہلی سورۃ جس میں کوئی (حکم) سجدہ کا نازل ہوا وہ نجم ہے۔ پس سجدہ کیا رسول

اللہ صلی اللہ علیہ وسلم نے اور سجدہ کیا ان لوگوں نے جو آپ کے ساتھ تھے۔

لیکن میں نے ایک مرد کو دیکھا کہ ایک مٹھی خاک اٹھائی اس پر سجدہ کیا پھر اس

کے بعد میں نے اس کو دیکھا کہ بحالت کفر مقتول ہوا اور وہ امیہ بن خلف تھا۔

سند دوم کا متن ہے:

انه قرا والنجم فسجد بها و سجد من معه غير ان شيخا اخذ كفا

من تراب فرفعه الى جبهته فسجد عليه فقال يكفيني هذا،

آپ نے نجم پڑھی اور سجدہ کیا آپ نے اور آپ کے ساتھ والوں نے سوائے

ایک بوڑھے کے جس نے ایک تھیلی خاک اٹھائی اور اپنے ماتھے تک اسے اوپر اٹھایا اور بولا میرے لئے بس اتنی کافی ہے۔

تیسری اسناد کا متن ہے

قال قرا النبي صلى الله عليه وسلم النجم فسجد بها وسجد من معه غير شيخ اخذ كفا من حصي او تراب فرفعه الى جبهة و قال يكفيني هذا فرأيتنه بعد قتل كافرا ،

کتاب المغازی کے دوسرے باب ابن مسعود عن سعد بن معاذ کی جو حدیث منقول ہے اس کے آخر میں مصنف کی بات مذکور ہے کہ قتل اللہ بدر ان روایتوں پر غور کرو، راوی اول خود تلاوت نجم اور سجود کے وقت موجود تھا۔ اس نے مشرکوں کے سجدے کا ذکر نہیں کیا بلکہ من معہ اور من خلفہ کے سجود کا کیا۔ من خلفہ کا مطلب ظاہر ہے من معہ کا مطلب سمجھنے لئے آیت پڑھے، محمد رسول اللہ و الذین معہ اور طَائِفَةٌ مِّنَ الَّذِينَ مَعَكَ جن کو ہم محدثین کی اصطلاح کے مطابق صحابہ کرام کہتے ہیں۔ من معہ سے صحابہ کرام مراد ہیں، امیہ بن خلف قرأت نجم کے وقت من معہ اور من خلفہ میں سے ایک تھا اس نے سجدہ تو کیا مگر سجدہ اس طرح نہیں کیا جس طرح رسول اللہ اور من معہ نے سجدہ کیا اس لئے اللہ نے اس کا ایمان سلب کر لیا اور اس کی موت بحالت کفر ہوئی۔ یہ حدیثیں ہم کو سبق دیتی ہیں کہ (محمد رسول اللہ و من معہ) کے اتباع سے گریز ایمان کے سلب ہو جانے کا سبب ہوتا ہے۔ ان کے طریقے سے ذرہ برابر انحراف میں کافر ہو جانے کا خطرہ ہے۔

مقصود ان احادیث کے ذکر کا سلب ایمان کا خطرہ بتانا نہیں ہے یہ بات تو برسبیل تذکرہ آگئی کہنا بس یہ ہے کہ ابن عباس کے منہ میں راویوں کی بھول اور وہم نے سجدہ المسلمون کے بعد (والمشركون و الجن و انس) کا عجیب و غریب اضافہ کر دیا ہے۔ اس وقت بحالت کفر ان لوگوں کے ساتھ جو من خلفہ کے ماموں حضرت مطلب بن ابی ورائہ بھی تھے ان کی روایت ترمذی میں ہوئی چاہئے مگر پیش نظر نسنے میں نہیں ہے۔ مسند احمد بن حنبل میں ہوگی۔ درمنثور تفسیر سورہ نجم میں یہ روایت شامل ہے۔ انھوں نے من خلفہ کے سجدے کا ذکر تو کیا ہے مگر امیہ بن خلف کا ذکر نہیں کیا ہے۔ مشرکوں کے سجدہ کرنے یا نہ کرنے کا ذکر بھی نہیں کیا ہے البتہ یہ ذکر کیا ہے کہ اس

وقت میں نے سجدہ کر لیا تھا۔ سورہ اشفاق میں ہے کہ:

فَمَا لَهُمْ لَا يُؤْمِنُونَ ﴿١﴾ وَإِذَا قُرِئَ عَلَيْهِمُ الْقُرْآنُ لَا يَسْجُدُونَ ﴿٢﴾ بَلِ الَّذِينَ كَفَرُوا يُكْذِبُونَ ﴿٣﴾ (۳۲)

تو بات کیا ہے کہ وہ لوگ ایمان نہیں لاتے۔ اور جب قرآن پڑھا جاتا ہے تو سجدہ نہیں کرتے۔ بلکہ جو کافر ہیں تکذیب کرتے ہیں۔

آپ نے تراویح یا جماعت پڑھی ہے۔ مسلمانوں کے کسی بھی دیس میں پڑھی ہے تو دیکھا ہو گا کہ بعض آیتیں پڑھ کر امام رکوع سے پہلے سجدہ کرتا ہے پھر کھڑا ہو کر کچھ اور آیتیں پڑھتا ہے پھر رکوع و سجود کرتا ہے۔ آخری دور کے صحابہ سے لیکر ائمہ فقہ کے دور تک یہ بات مختلف فیہ ہے کہ ان آیات کو پڑھتے ہی اور سنتے ہی سجدہ کرنا واجب ہے یا مستحب ہے یا محض جائز ہے، ان فقہی مباحث میں الجھنا بے سود ہے عملاً اپوری امت بغیر اختلاف خلفا بعد سلف ایسا کرتی آئی ہے اور امت کا عملی توازن روایت احاد سے زیادہ قوی شہادت ہے۔ بعض اتقیا کا یہ عالم ہے کہ جب بھی وہ قرآن کی تلاوت کرتے ہیں یا سنتے ہیں تو آیتوں میں آیت سجدہ ہو یا نہ ہو توفیق تلاوت اور توفیق سماع کے شکرانے میں ضرور سجدہ کرتے ہیں بشرطیکہ بصورت سماع وضو سے نہ ہوں۔ وضو کے بعد سجدہ تلاوت کی قضا ادا کرنے کے بعد کوئی اور کام کرتے ہیں۔ یہ بدعت نہیں ہے بلکہ اتَّبِعْ سَبِيلَ مَنْ آتَابَ إِلَيَّ اس کی تعمیل جیسی بات ہے۔ سجود تلاوت کی وجوب یا استحباب کی دلیل یہی آیات سورہ اشفاق کی ہیں کیونکہ سماع قرآن کے بعد سجدہ نہ کرنے والوں کے بارے میں خدا نے فرمایا کہ مومن نہیں ہیں کافر ہیں جو حق کی تکذیب کرتے ہیں۔

اس بیان میں ایک حدیث امام بخاریؒ کی تنقید کی زد میں آگئی ہے۔ ناظرین فیصلہ کر سکتے ہیں کہ تنقید بجا ہے یا بے جا۔ اگر انھوں نے بے جا قرار دیا تو وجہ بتائیں کہ واقعے کے وقت خود موجود صحابیوں نے تو مسجد المسلمون والمشرکون والمجن و انفس نہیں کہا۔ واقعے کے صرف چھ ایسات برس بعد پیدا ہونے والوں کی زبان سے یہ فقرہ کہا گیا ہے۔

قرآن کی جن آیات کو آیات سجود کہا جاتا ہے ان میں سے صرف دو میں صریحاً حکم سجود ہے۔ نجم کی آخری اور علق کی آخری آیت۔ باقی آیتوں میں یا تو تارکان سجود کا ذکر ہے یا انبیا اور اہل علم کے سجود و تلاوت کا ذکر ہے۔ ایک آیت اور ہے وہ سورہ حجر کی آخری آیت وَكُنْ مِنَ

السَّجِدِينَ ۝ وَاعْبُدْ رَبَّكَ حَتَّىٰ يَأْتِيَكَ الْيَقِينُ ۝ ہے مگر چونکہ کوئی روایت نہیں ہے کہ اسے پڑھ کر یا سن کر فوراً سجدہ کیا گیا اس لئے مثل کا حکم مثل کی طرف منتقل نہیں کیا گیا۔ وَكُنْ مِنَ السَّجِدِينَ اور اسجد کے معانی میں کوئی فرق نہیں۔ اسجد کے مطلب کو كُنْ مِنَ السَّجِدِينَ کا لفظ بھی ادا کر سکتا ہے۔ حضرت ابن مسعود کی روایت کے مطابق ہر آیت جس میں سجدے کا حکم ہے نجم کے بعد اتری۔ حجر کی آیت كُنْ مِنَ السَّجِدِينَ بھی نجم سے باعتبار نزول موخر ہے۔ شعر میں ہے:

وَتَوَكَّلْ عَلَى الْعَزِيزِ الرَّحِيمِ ۝ الَّذِي يَرَاكَ حِينَ تَقُومُ ۝ وَتَقَلِّبُكَ

فِي السَّجِدِينَ ۝ (۲۳)

اس سے ظاہر ہے نجم، حجر اور شعر اسے پہلے اتری۔ نزول حجر کا زمانہ انذار عشرہ سے پہلے گذرا۔ قرأت نجم کا زمانہ رجب ۵ نبوت نہیں بلکہ رجب ۵ نبوت سے پہلے گذرا۔ رجب ۵ اور رمضان ۵ نبوت تک مہاجرین جوش میں رہے۔ شوال ۵ نبوت میں ایک غلط خبر کی بنا پر لوٹ آئے پھر ان کو جلد ہی اسی سال میں ۶ نبوت (۸ قہ) میں دوبارہ جلد جانا پڑا۔

دوسری ہجرت حبشہ کے بعد جب مسلمانوں کو بغرض تعذیب ہجر واپس لانے کے لئے قریش نے کچھ تحائف کے ساتھ نجاشی کے پاس ایک وفد روانہ کیا۔ جس کے افراد ۳ تھے:

- (۱) عبداللہ بن ربیعہ المخزومی خاندان ابو جہل کا ایک فرد
- (۲) عمرو بن العاص السہمی اس وقت مسلمان نہ تھے ۷ھ میں مسلمان ہوئے، مصر کے فاتح
- (۳) عمارہ بن الولید بن المغیرہ ابو جہل کا ابن عم

ان لوگوں نے دربار نجاشی میں پہنچ کر قریش کے ہدئے نذر کئے اور نجاشی سے کہا کہ ہم کو قریش نے بادشاہ کے پاس اس لئے بھیجا ہے کہ ہمارے چند بے وقوف لوگ اپنے آبائی دین سے منحرف ہو کر آپ کے ملک میں بھاگ آئے ہیں۔ انھوں نے ایک نیا دین اختیار کر لیا ہے جو بادشاہ کا دین نہیں۔ بادشاہ ان سب کو ہمارے حوالے کر دے تاکہ ہم ان کو آبا کے پاس پہنچادیں۔ بطریقوں کو پہلے سے رشوتیں دے کر یہ لوگ راضی کر چکے تھے اس لئے انھوں نے نجاشی کو مشورہ دیا کہ ان کی بات مان لی جائے مگر نجاشی نے یہ مشورہ مسترد کر دیا اور اس نے پوچھا، کیا یہ لوگ تمہارے بھاگے ہوئے غلام ہیں؟ کیا ان پر تمہارا کچھ قرض باقی ہے؟ کیا دین سے انحراف کے علاوہ کوئی ایسا جرم کیا

ہے جو مستوجب سزا ہو۔ سب سوالوں کے جواب نفی میں تھے اس لئے نجاشی نے کہا ان کے ہمد سے واپس کر دو اور کہا جو لوگ امن امان کے لئے میری پناہ میں آئے ہیں انہیں واپس نہیں کر سکتا، حضرت عمرو بن العاص نے کہا ان کو بلا کر ان سے یہ تو پوچھئے کہ حضرت عیسیٰ کی بابت یہ لوگ کیا کہتے ہیں، نجاشی نے بلوایا۔ مہاجرین حبش کی تعداد کم و بیش اکاون ہاون تھی، ۳۰ سے کچھ زیادہ قریش مرد تھے اقریش خواتین سات عرشی عورتیں تھیں۔ جن دنوں مکی مسلمان حبش کی طرف ہجرت کی انھیں دنوں یا ان دنوں سے کچھ دنوں بعد حضرت ابو موسیٰ اشعری اور ان کی قوم کے افراد براہ بحر آنحضرت کے پاس پہنچ کر دین اسلام قبول کرنے کے لئے روانہ ہوئے مگر ہواؤں نے ان کی کشتیاں حبش کے ساحل پر پہنچادیں اور یہ لوگ مہاجرین حبش سے آٹے۔ ۶ھ تک وہیں مقیم رہے، شاید یہ لوگ وہاں موجود تھے۔ مسلمانوں کے سالار حضرت جعفر بن ابی طالب تھے۔ نجاشی نے جب ان کو بلا کر مکہ سے حبش آنے کی وجہ پوچھی تو حضرت جعفر نے آنحضرت کی بعثت، اپنے قبول اسلام اور قریش کی تعذیبوں کا ذکر کیا، نجاشی نے حضرت مسیح کے بارے میں ان کے عقائد پوچھے تو انھوں نے سورہ مریم کے ابتدائی دو رکوع پڑھ کر جو ان کی ہجرت سے پہلے اتر چکے تھے سنائے۔ ان آیتوں کو سن کر نجاشی ماورد بار نجاشی کے کئی استغفار ایمان لائے۔ سورہ قصص کی آیات ۵۵ تا ۵۱ میں انھیں کے اسلام کا ذکر ہے۔

عبداللہ بن ابی ربیعہ اور عمرو بن العاص بے نیل و مرام واپس مکہ چلے آئے۔ عمارہ بن الولید وہیں اس کی ایک حماقت کی وجہ سے جو ناقابل ذکر ہے جہنم واصل کر دیا گیا۔ ہجرت حبشہ اور بعد والے رجب، شعبان، اور رمضان ۵ نبوت (۹ق ھ) حبش میں رہ کر شوال ۵ نبوت میں واپس آئے دوسری ہجرت حبشہ کا زمانہ ذی قعدہ یا ذی حجہ ۵ نبوت ہو سکتا ہے۔ قریش کا وفد ذی حجہ ۵ نبوت (۸ق ھ) اور وفد کی واپسی کا زمانہ یہی ہو سکتا ہے۔

تاریخ و ادارہ رقم

پہلی ہجرت حبشہ کے بعد واپس آنے والوں میں سے کچھ لوگ جن میں حضرت عثمان بن عفان اور حضرت عثمان بن مظعون داخل تھے یہیں مکہ میں رہ گئے، باقی لوگ کچھ اور لوگوں کے ساتھ حبش چلے گئے۔ ان کے چلے جانے کے بعد ایک روز حضرت رسول اللہ کو خانہ کعبہ کے پاس تنہا بے یار و مددگار پا کر عقبہ بن ابی معیط بن ابی عمرو بن امیہ القرشی الاموی نے اپنی چادر کورسی کی طرح بٹ

کر اس میں چھانی کا پھندا بنا دے کر آپؐ کی گردن میں ڈال کر کئے لگا، اتفاق سے حضرت ابو بکرؓ آگئے اور

اَتَقْتُلُونَ رَجُلًا اَنْ يَقُولَ رَبِّيَ اللّٰهُ وَقَدْ جَاءَكُمْ بِالْبَيِّنَاتِ مِنْ
رَبِّكُمْ ﴿۴۳﴾

پڑھتے ہوئے لپکے۔ اور دھکا دے کر عقبہ کو گرا دیا۔ قریش کے ظالموں نے رسول اللہ کو تو چھوڑ دیا اور حضرت ابو بکرؓ کو مار مار کر ادھ موا کر دیا۔ وہ بے ہوش ہو کر گر پڑے۔ بنو تمیم (خاندان ابی بکر) کو خبر ہو گئی حضرت ابو بکرؓ کو اٹھا کر ان کے گھر پہنچا دیا جہاں تقریباً ایک ماہ تک وہ صاحب فراش رہے۔ قریب ہی کوہ صفا کے پاس ایک مسلمان ارقم بن ابی الارقم کا گھر تھا، حضور صلی اللہ علیہ وسلم ان کے گھر چلے گئے۔ ایک ماہ یا کچھ زیادہ دنوں تک اسی مکان میں پناہ گزین رہے۔ اب تک رسول اللہ صلی اللہ علیہ وسلم لوگوں کو مسلمان بنانے کے لئے گھر گھر جایا کرتے تھے مگر اب مائل بہ اسلام لوگ دار ارقم میں آکر مسلمان ہو جاتے اور آپؐ کی حفاظت کی خاطر یہیں مقیم ہو جاتے۔ ایک ماہ سوا ماہ کی مدت میں اس گھر میں آکر ۳۰ افراد مسلمان ہوئے ۳۹ ویں مسلمان حضرت حمزہ بن عبدالمطلب تھے اور ۴۰ ویں مسلمان حضرت عمر تھے۔ یہ واقعہ ۶ نبوت یعنی ۸قہ کا واقعہ ہو سکتا ہے۔ ہم نے اختصار کی خاطر اور بہت سی باتیں نقل نہیں کیں بس یہ سمجھئے کہ اسلام کے لئے عقبہ بن ابی معیط کی شرارت نہایت مبارک واقعہ بن گئی۔

اسلام حمزہ

السابقون الاولون میں ان صحابہ کا شمار ہے جو آپؐ کے دخول دار ارقم سے پہلے اور دار ارقم میں مسلمان ہوئے اور دوسرے لوگوں میں اسلام کی تبلیغ دلیری سے کر گئے۔ اسلام حمزہ کا قصہ یہ ہے کہ حضرت حمزہ شکار کیلئے گئے ہوئے تھے اتفاق سے ایک روز ابو جہل نے آپؐ کو تنہا پایا اور آپؐ سے باتیں کرتے ہوئے آپؐ کو سخت ست کہا اور آپؐ کو گالیاں دیں۔ قریب ہی ایک لونڈی ابو جہل کی بد تمیزیاں سن رہی تھی۔ ایک روایت کے مطابق یہ لونڈی عبد اللہ بن جدعان کی تھی۔ ایک روایت کے مطابق صفیہ بنت عبدالمطلب والدہ زبیر بن العوام کی لونڈی تھی۔ حضرت حمزہ جب شکار سے واپس آئے تو اس لونڈی نے سارا ماجرا ان کو سنایا۔ قصہ سن کر وہ اپنی کمان لئے ہوئے قریش کے اس مجمع میں پہنچے جہاں ابو جہل موجود تھا اور اپنی کمان اس کے سر پر دے ماری اور کہا: اللشتمہ وانا

علی دینہ و اقول ما یقول فاردد ذالک ان استطعت یعنی تیری مجال کہ تو اس کو گالی دے حالانکہ میں اس کے دین پر ہوں اور کہتا ہوں جو وہ کہتا ہے بس ہمت ہے تو اپنی بات کو دہرا۔ بنو مخزوم میں سے کچھ لوگ لڑنے کیلئے آمادہ ہوئے تو ابو جہل نے کہا کہ چھوڑو ان کو میں نے ان کے بھتیجے کو بری گالیاں دی ہیں اس لئے یہ برہم ہو گئے ہیں۔ اس کے بعد حضرت حمزہ دار ارقم میں آکر مسلمان ہو گئے اور وہیں مقیم ہو گئے۔ صاحب تاریخ انجیس نے لکھا ہے کہ الموہب لدنیہ میں ہے کہ حضرت حمزہ جب مسلمان ہوئے تو انھوں نے کہا:

حمدت اللہ حین ہدی فوادى الى الاسلام والدين الحنيفى

لدين جاء من رب عزيز خبير بالعباد بهم لطيف

اذا تليت رسائله علينا تحدر دمع ذى اللب الحصيف

رسائل جاء احمد من هداها بايات مبينة الحروف

واحمد مصطفى فينا مطاع فلا تغشوه بالقول العنيف

فلا والله نسلمه لقوم ولما نقض فيهم بالسيوف (۳۵)

اسلام عمر

حضرت حمزہ کے اسلام کے تیسرے دن حضرت عمر مسلمان ہوئے۔ امام احمد بن حنبل نے مسند میں خود حضرت عمر سے روایت نقل کی ہے کہ ایک روز میں حضور کو چھیڑنے کیلئے نکلا آپ کو نماز میں مشغول پایا۔ آپ نماز میں سورہ حاقہ کی تلاوت کر رہے تھے میں غور سے سننے لگا اور اس کی دلکشی پر تعجب کرنے لگا۔ میں نے اپنے جی میں کہا یقیناً یہ شخص جیسا کہ قریش کہتے ہیں ایک شاعر ہے۔ آپ نے کہا:

وَمَا هُوَ بِقَوْلِ شَاعِرٍ قَلِيلًا مَا تُؤْمِنُونَ ○ (۳۶)

اور وہ کسی شاعر کا قول نہیں ہے تم لوگ کم بہت کم ایمان رکھتے ہو۔

میں نے خیال کیا ضرور یہ شخص کاہن ہے میرے دل کی بات جان لیتا ہے۔ آپ نے کہا:

وَلَا يَقُولُ كَاهِنٌ قَلِيلًا هَاتِدٌ كُرُؤْنَ ○ (۳۷)

اور نہ کسی کاہن کا بول ہے تم لوگ بہت کم سمجھتے ہو۔

حضرت عمرؓ نے کہا یہ پہلا موقع تھا جب اسلام میرے قلب میں نازل ہوا۔
سورہ قحہ سن کر حضرت عمرؓ مائل بہ اسلام تو ہو گئے تھے مگر آبائی مسلک کے ساتھ محبت
اور اسلام دشمنی کا جذبہ مرنہیں گیا تھا۔ ایک روز قریش نے یہ طے کیا کہ محمدؐ کا کام تمام کر دینا چاہئے
اور حضرت عمرؓ کو آپؐ کے قتل کر دینے پر آمادہ کیا یہ تلوار لیکر آپؐ کو قتل کرنے چلے۔ راہ میں
حضرت سعد بن ابی وقاصؓ سے مڈبھیر ہو گئی۔ یہ حضرت آمنہ والدہ رسول کے رشتہ دار تھے اس لئے
حضرت رسول خداؐ کبھی کبھی ان کو خالی (میرا ماموں) کہا کرتے تھے انھوں نے حضرت عمرؓ سے پوچھا
کہ ہر کے ارادے ہیں، بولے کہ محمدؐ کو قتل کر دینے جا رہا ہوں، حضرت سعد نے کہا تو کیا بنو عبد
مناف اور بنو زہرہ تم کو زندہ رہنے دیں گے۔ حضرت عمرؓ نے کہا معلوم ہوتا ہے کہ تم بھی صابی (بے
دین) ہو چکے ہو، بولے ہاں میں محمدؐ پر ایمان لا چکا ہوں۔ حضرت عمرؓ نے کہا پہلے تم ہی سے نمٹ لینا
چاہئے۔ تلوار سے تلوار ٹکرانے لگی۔ دوران تقارہ (تلواروں کے ٹکراؤ) میں حضرت سعد نے حضرت
عمرؓ کو ان کی بہن اور بہنوئی کے اسلام کی خبر دی۔ حضرت سعد سے لڑنا چھوڑ کر بہن کے گھر کے
دروازے پر پہنچے اس وقت گھر میں حضرت خبابؓ بن الارت التیمی ان کی بہن اور بہنوئی کو قرآن کی
ایک سورہ پڑھا رہے تھے جو ایک صحیفہ میں قلم بند تھی۔ ایک روایت کے مطابق وہ سورہ طہ تھی ایک
روایت کے مطابق سورہ حدید تھی لیکن یہ دونوں روایتیں غلط ہیں کیونکہ حدید: ۱۰ سے ظاہر ہے کہ یہ
سورہ فتح مکہ اور اس کے بعد کی جنگوں، حنین، طائف، اور تبوک سے پہلے اتری۔ سورہ طہ میں ہے:

وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا (۴۸)

ظاہر ہے کہ یہ ایسے زمانے میں اتری جب کہ آپؐ کو اپنے اہل و عیال کے سوا کسی اور
مسلمان کی ہدایت کا موقع نہ تھا۔ اور یہ شعب ابی طالب میں محسوری کا زمانہ ہو سکتا ہے۔ بہر حال
کوئی صحیفہ حضرت خبابؓ نے حضرت عمرؓ کی بہن کو پڑھا رہے تھے۔ حضرت عمرؓ کی آواز سن کر حضرت
خبابؓ ایک کوٹھری میں چھپ گئے، دروازہ کھولا گیا، اندر داخل ہوئے پوچھا کہ یہ کیا تھا جسے میں نے
سنا۔ حضرت عمرؓ کے بہنوئی سعید بن زید بن عمرو بن نفیل نے کہا کہ ہم ہاتھیں کر رہے تھے، حضرت عمرؓ
نے کہا تم محمدؐ پر ایمان لا چکے ہو۔ انھوں نے اور حضرت عمرؓ کی بہن فاطمہ بنت خطابؓ دونوں نے
اثبات میں جواب دیا۔ حضرت عمرؓ دونوں پر حملہ آور ہو گئے۔ بہن کو لہو لہان دیکھ کر جذبہ اخوت ابھر
آیا اور ساتھ ہی دل میں زبردستی دبا یا ہوا ایمان بھی قوی ہو گیا وہ بیٹھ گئے تھوڑی دیر بعد بہن سے کہا

وہ صحیفہ مجھے دو جو تم لوگ پڑھ رہے تھے۔ حضرت فاطمہ بنت خطاب نے کہا کہ تم ناپاک ہو اور کہا

لَا يَمَسُّهُ إِلَّا الْمُطَهَّرُونَ (۴۹)

حضرت عمر اٹھے، غسل خانہ میں جا کر غسل کیا واپس آئے تو صحیفہ پڑھا۔ کچھ ہی آیتیں پڑھی تھیں کہ اسلام بے ساختہ زبان پر جاری ہو گیا۔ حضرت خباب کو ٹھری سے باہر نکل آئے حضرت عمر کو مبارک باد دی کہ اللہ نے اپنے رسولؐ کی دعا تمہارے حق میں قبول کر لی ابھی کل ہی آپؐ نے دعا کی تھی کہ خدا یا عمر بن خطاب یا عمر بن ہشام (ابو جہل) دو میں سے ایک کے ذریعہ اسلام کی تقویت فرما۔ پھر وہ حضرت عمر کو ساتھ لیکر دار ارقم میں پہنچے، حضرت عمر کی آواز سن کر لوگ گھبرائے۔ حضرت حمزہؓ نے کہا آنے دو اگر اچھے ارادے سے آئے ہیں تو بہتر ورنہ انھیں کی تلوار ہو گی اور انھیں کی گردن۔ حضرت رسول خداؐ بروائے نماز میں مصروف تھے، بروائے آپؐ پر حالت وحی طاری تھی۔ حضرت عمرؓ جب حضور کے سامنے پہنچے تو آپؐ نے ان کے کپڑوں اور حائل سیف کو پکڑ کر کہا:

اما انت منتها يا عمر حتى ينزل بك ما نزل بالوليد بن المغيرة

اے عمر کیا تم باز نہ آؤ گے یہاں تک کہ تم پر بھی وہی آفت نازل ہو جو ولید بن

مغیرہ پر اتری۔

حضرت عمرؓ تھر تھرا گئے پھر آپؐ کے ہاتھ پر اسلام کے لئے بیعت کی، حضرت عمر کے قبول اسلام کے بعد ۴۰ بہادروں کے ساتھ حضرت رسول خداؐ دار ارقم سے نکلے اور قریش کی موجودگی میں صحن کعبہ میں نماز باجماعت پڑھی۔ یہ واقعہ ۶ نبوت کے آغاز کا ہو سکتا ہے۔

حصارِ شعب

قریش نے جب دیکھا کہ اسلام کو حضرت عمرؓ کے اور حضرت حمزہؓ کے مسلمان ہو جانے سے بڑی قوت حاصل ہو گئی ہے، جش میں اسلام تقویت پا رہا ہے قبائل میں لوگ اسلام کی طرف مائل ہو رہے ہیں تو انھوں نے ایک مقام میں جس کو خیف بنی کنانہ میں ہے جمع ہو کر باہم فیصلہ کیا کہ محمد (صلی اللہ علیہ وسلم) کو اب قطعاً زندہ نہیں چھوڑنا چاہئے، کسی نہ کسی طرح ان کو ختم کر دینا چاہئے۔ ان کے اس مشورہ باہم کی حضرت ابو طالب کو خبر ہو گئی۔ انھوں نے تمام بنو عبدالمطلب اور

بنو مطلب کو جمع کر کے سب کو آپ کی حفاظت پر آمادہ کر لیا۔ ابو لہب اور اس کے دو فرزندوں کے سوا سب نے حضرت ابو طالب کی بات مانی، وہ لوگ بھی ان کے ہم نوا ہو گئے جو کہ اسلام کے سخت مخالف تھے۔ تمام بنو ہاشم اپنے بال بچوں کے ساتھ اپنے اپنے گھر خالی کر کے شعب ابی طالب میں جا کر حصار بند ہو گئے۔ لیکن بنی ہاشم کے علاوہ دوسرے گھرانوں کے مسلمان اپنے اپنے گھروں میں ہی رہے اور مکہ اور آس پاس کے لوگوں میں اپنے اپنے طور پر اسلام کو مقبول بنانے میں کوشاں رہے۔ قریش ایک ماہ محرم کی پہلی کو جس کے سال کی تعیین میں بحث ہے ایک عہد نامہ لکھا جس میں یہ عبارت طے ہوئی کہ جب تک بنو ہاشم حضور صلی اللہ علیہ وسلم کو قتل کر دینے کیلئے ہمارے حوالے نہ کر دیں ان کے ساتھ کوئی لین دین، شادی بیاہ، بات چیت ہر طرح کے روابط کو منقطع رکھیں گے۔ اس عہد نامے کے کاتب کا نام منصور بن عکرمہ بن ہاشم یا بغیض بن عامر بتایا گیا ہے۔ روایت ہے کہ اس عہد نامے کے لکھنے کے بعد اس شخص کے ہاتھ شل ہو گئے۔ یہ عہد نامہ خانہ کعبہ میں ایک جگہ لٹکا دیا گیا۔ ایک مدت تک جس کی مقدار بحث طلب ہے لوگ شعب ابی طالب میں محصور رہے۔ اس مدت کے خاتمہ کے قریب کچھ لوگوں نے اس ظالمانہ عہد نامہ کو منسوخ کرنے کی تجویزیں پیش کیں اور حضور صلی اللہ علیہ وسلم نے حضرت ابو طالب کو خبر دی کہ قریش کے عہد نامے کے ایک ایک حرف کو سوائے اللہ کے نام کے دایۃ الارض (دبیک) نے چاٹ کھایا ہے۔ حضرت ابو طالب نے حصار سے نکل کر قریش کی جائے اجتماع میں پہنچے، قریش ان کو دیکھ کر خوش ہو گئے خیال کیا کہ اب ہماری شرط مان لی جائے گی، مگر حضرت ابو طالب نے جب حضرت رسول خدا کا قول سنایا تو ان میں سے بہتوں نے کہا اگر یہ خبر سچ ہے تو عہد نامے کو خود خدا نے منسوخ کر دیا۔ عہد نامہ دیکھا گیا تو خبر حرف بحرف سچی نکلی اور مطالبہ منسوخ کر دیا گیا۔ سارے لوگ اپنے اپنے گھروں میں آ گئے۔ اب تاریخ کے متعلق اقوال مختلفہ پڑھئے۔ ہم اقوال کو اپنی ترتیب سے تاریخ انجیمس سے ذیل میں نقل کرتے ہیں:

(۱) و فی الاستیعاب حصرتهم قریش فی الشعب بعد البعث بست

سنین ومكثوا فی ذلك الحصار ثلث سنين و خرجوا منه فی اول

سنة خمسين من عام الفيل - و توفي ابو طالب بعد ذلك لسنة

اشهر وتوفيت خديجة بعده ثلاثة ايام (۵۰)

(۲) واورد فی المنتقى تقاسم قریش علی مقاطعة بنی ہاشم فی السنة

الثامنة من النبوة (۵۱)

(۳) وفي سيرة اليعمرى حاصره اهل مكة في الشعب فاقام محصورا دون ثلث سنين هو و اهل بيته و خرج من الشعب هو تسع واربعون سنة (۵۲)

(۴) وفي المواهب اللدنية xxx علقوا الصحيفة هلال المحرم سنة سبع من النبوه xxx و اقامو على ذلك سنتين او ثلثا (۵۳) و في المواهب اللدنيه xxx فاخرجو هم من الشعب و ذلك في السنة العاشرة (۵۴)

(۵) قال ابو سعد سنتين xxx و كان فصل اليهم شيء البسرا و كانوا لا يخرجون الا من موسم الى موسم (۵۵)

الاستعاب کے حوالے سے آغاز حصار کی تاریخ آغاز ۶ اور مدت حصار ۳ برس بتائی ہے۔ ۶، ۷ اور ۹ مدت حصار ہوئی اور ۱۰ نبوت (۴ق ھ) حصار سے خروج کی تاریخ ہوئی۔ اس قول کو مسترد کر دینا چاہئے کیونکہ واقعہ حصار کا زمانہ حضرت عمر کے اسلام اور حبشہ میں شیوع اسلام کا زمانہ ہے۔ رجب ۵ تارمضان ۵ نبوت کے بعد شوال ۵ میں مہاجرین واپس آئے ذی قعدہ یا ذی الحجہ ۵ واپس گئے۔ حضرت حمزہؓ کے اور حضرت عمر کے اسلام سے عرصہ بعد کا واقعہ ہے۔

ایک قول کے مطابق محرم ۷ نبوت اور ایک قول کے مطابق محرم ۸ آغاز حصار کی تاریخ ہے۔ مدت حصار تین یا دو برس بتائی گئی ہے۔ انھیں دو میں سے ایک کو ترجیح دینی چاہئے۔ ان اقوال کے مطابق خروج اور حصار کی تاریخیں حسب ذیل تاریخوں میں سے ایک کو حصار شعب سے خروج کی مدت قرار دیا جاسکتا ہے۔

(۱) محرم ۹ نبوت (۵ق ھ) (۲) محرم ۱۰ نبوت (۴ق ھ) (۳) محرم ۱۱ نبوت (۳ھ)

وفات ابوطالب

ان تین تاریخوں میں سے کون صحیح ہے اس کا فیصلہ دشوار ہے۔ کیونکہ قائلوں کے دلائل نہیں معلوم مگر آپؐ حضرت ابوطالب کی وفات، حضرت خدیجہ کی وفات اور حضرت رسول

خدا کے سفر طائف کی تاریخوں کے متعلق اقوال پڑھ لیجئے۔

(۱) و فی السنة العاشرة من النبوة اول ذی قعدہ و قیل للنصف من شوال لسنة الثامنة (کذا فی الاستعاب) مات ابو طالب بعد خروج من الحصار بالشعب بثمانية اشهر واحد و عشرین یوما (کذا فی سیرة الیعمری)

(۲) فی حیاة الحیوان مات ابو طالب وکان النبی صلی اللہ علیہ وسلم ابن تسع واربعین سنة ثمانیه اشهر واحد عشر یوما و ابو طالب ابن تسع وثمانین سنة۔ و فی المواهب اللدنیة ابن سبع و ثمانین سنة

(۳) و قیل مات فی نصف شوال من السنة العاشرة

(۴) و قال ابن الجوزی قبل الهجرة ثلاث سنین (۵۶)

مولف نے اقوال کو اس طرح خلط ملط کر کے نقل کیا ہے کہ بات سلینے کی بجائے الجھ گئی۔ صاحب استعاب کے قول کے مطابق جسے حصار کی تاریخ نقل کیا ہے محرم ۶ق ہ سے لیکر ذی حجہ ۸ق ہ تک لوگ ۳ سال حصار میں رہے۔ اس کے بعد ۶ ماہ (محرم، صفر، ربيع الاول، ربيع الثانی، جمادی الاول، جمادی الاخری) گزرنے پر رجب ۹ق ہ میں حضرت ابو طالب نے وفات پائی لیکن وفات ابو طالب کی تاریخ بحوالہ استعاب نصف شوال ۸ نبوت (۶ق ہ) بتائی ہے۔ قول کے مطابق مدت حصار ۳ سال کی بجائے ۲ سال ۱۰ ماہ قرار پائی۔

۷ نبوت کو حصار کا سال مان کر مدت حصار ۲ سال ماننے کی محرم ۹ اور ۳ سال ماننے کی صورت میں حصار کی تاریخ محرم ۱۰ نبوت (۳ق ہ) مانتی پڑتی ہے۔

محرم ۸ نبوت (۶ق ہ) کو آغاز حصار کی تاریخ مان کر مدت حصار ۲ سال ماننے میں محرم ۱۰ نبوت اور ۳ سال ماننے کی صورت میں محرم ۱۱ نبوت (۳ق ہ) ماننا پڑتا ہے اور وفات ابو طالب کا سال جیسا کہ ابن جوزی کی طرف منسوب ہے ۳ق ہ کے کسی ماہ کو ماننا پڑتا ہے۔

سیرة الیعمری کے اس بیان کا کہ وفات ابو طالب خروج از شعب کے ۸ ماہ ۲۱ دن بعد واقع ہوئی ہم کوئی تاریخ نہیں معلوم کر سکتے کیونکہ نہیں معلوم کہ خروج از شعب کی تاریخ

على الصحيح ××× كذا في مواهب قبل اربعا وعشرين سنة و
سنة اشهر و كان موتها قبل الهجرة بثلاث سنين و ثلاثة اشهر و

نصف و قيل قبل الهجرة سنة واللہ اعلم (٥٤)

کثرت قیل و قال اور اقوال کے ادغام و اندراج نے بات کو الجھا دیا ہے، ان تمام اقوال کے ابتدائی قائلوں کے نام سوائے محمد بن اسحاق بن اسحاق کے سب کے نام محذوف ہیں اس لئے ہم جس قول کو مان سکتے ہیں وہ یہ ہے کہ حضرت ابو طالب اور حضرت خدیجہؓ دونوں کی موت ایک سال میں ہوئی۔ جو کہ ۱۰ انبوت یا اس کے بعد کا سال ۱۱ انبوت یعنی ۳ یا ۴ قبل ہجرت تھا۔

(۱) آغاز حصار محرم ۸ نبوت (۶ قبل ہجرت)

(۲) اختتام حصار ذی الحجہ ۹ نبوت (۵ قبل ہجرت) مدت حصار ۲ سال

(۳) وفات ابی طالب و خدیجہ ۱۰ انبوت (۴ قبل ہجرت)

سفر طائف

حضرت ابو طالب کی اور حضرت خدیجہؓ کی وفات کے بعد حضرت رسول خدا صلی اللہ علیہ وسلم نے سفر طائف کیا اس کی تاریخ کے ذکر میں صاحب تاریخ انجیس لکھتے ہیں:

و فی هذه السنة خرج رسول الله عليه وسلم الى الطائف و

الى ثقيف بعد ثلاثة اشهر من موت خديجة في ليالٍ

يستصرهم (٥٨)

یہ خود مولف کا فیصلہ ہے لیکن موت خدیجہ کی متعین تاریخ نہیں بتائی۔ اقوال مختلفہ نقل کر کے واللہ اعلم فرمایا اس لئے یہ فیصلہ بھی لایعنی ہو گیا ہے۔ اس کے بعد فرماتے ہیں:

و فی رواية لثلاث بقين من شوال سنة عشر من النبوة ××× و

روی عن محمد بن جبیر بن مطعم قال لمانوفی ابو طالب بالغت

قريش في ايداء رسول الله صلى الله عليه وسلم فخرج رسول

الله صلى الله عليه وسلم حينئذ الى الطائف ومعه زيد بن حارثة

و فی معالم التنزیل خرج وحده و ذلك فی لیال بقین من شوال

السنة العاشرة من النبوة فاقام بالطائف شهرا كذا في حياة الحيوان و قال ابن سعد عشر ايام xxx في الاستيعاب كان رجوعه من الطائف الى مكة سنة احدى وخمسين من الفيل (۵۹). اس بيان میں زیادہ اختلاف نہیں ہے۔

- (۱) سفر طائف بعد وفات ابی طالب = محمد بن جبیر بن مطعم تابعی کا قول
- (۲) تاریخ سفر شوال ۱۰ نبوت (۳ق ھ) کی آخری تاریخیں
- (۳) طائف سے رجوع کی تاریخ ۵۱ قبل یعنی ۵۱ میلاد مطابق ۱۱ نبوت (مطابق ۳ق ھ)
- (۴) طائف میں قیام کی مدت شوال کی تین تاریخیں اور ذی قعدہ و ذی الحجہ ۳ق ھ بقولے مدت قیام دس یوم بقولے ایک ماہ

حضور بغرض تبلیغ دین طائف گئے تھے وہاں جتنے دنوں بھی رہے ہوں اس پاس کے دیگر عربوں سے ملے ہوں گے۔ اب ہم آغاز نبوت اس تاریخ تک کی سنیں گن سکتے ہیں:

- (۱) آغاز نزول قرآن ۱۳ قبل ہجرت
- (۲) تاریخ انذار عشرہ ۱۰ قبل ہجرت کارمضان
- (۳) حبشہ کی ہجرت ۵ نبوت (۹ قبل ہجرت)
- (۴) دار ارقم آخر ۵ نبوت اور اولی ۶ نبوت۔ اسلام عمر آغاز ۶ نبوت (۸ قبل ہجرت)

- (۵) حصار شعب ۸ نبوت (۶ قبل ہجرت)
- (۶) حصار شعب سے خروج آغاز ۴ قبل ہجرت
- (۷) سفر طائف او آخر شوال ۴ قبل ہجرت
- (۸) طائف سے مکہ واپسی آغاز ۳ قبل ہجرت

مدینہ میں اسلام

۱۰ھ سے قبل تک نبی کی تقویم کے مطابق حج ہوتا تھا۔ تقویم نبی کے مطابق ۳ و ۲ قبل ہجرت میں جمادی الاخریٰ کا نام ذوالحجہ تھا اور قبل ہجرت اور اہجرى کے رجب کا نام ذوالحجہ تھا۔ نبی کا نقشہ ہم نے ایام و سنیں کی بحث میں اور سوہ توبہ کی تفسیر میں دیا ہے۔

جمادی الاوّل ۳ قبل ہجرت میں حج کے لئے مدینہ سے جو لوگ آئے تھے ان میں سے تین افراد حضرت رسول خدا صلی اللہ علیہ وسلم سے ملے آپ سے باتیں کیں اور قرآن کی آیات سنیں وہ تھے (۱) عوف بن مالک بن رفاعہ جو کہ عوف بن عفرأ کہلاتے تھے (۲) اسعد بن زرارہ (۳) قیس بن ذکوان۔ یہ تینوں الگ الگ رسول اللہ صلی اللہ علیہ وسلم سے ملے۔ سب سے پہلے عوف بن عفرأ مسلمان ہوئے پھر اسعد بن زرارہ پھر قیس بن ذکوان ان میں سے کسی کو ایک دوسرے کے قبول اسلام کی خبر نہیں تھی، یہ لوگ حج کے بعد جب واپس چلے تو ان میں سے ایک سورہ یوسف، ایک سورہ اخلاص اور ایک سورہ اعراف کی ۱۵۸ لیکر مدینہ پہنچا اور ان لوگوں نے چپکے چپکے بہت سے افراد کو مسلمان بنایا۔

بیعت عقبہ اولیٰ

۳ قبل ہجرت کے ماہ جمادی الاخریٰ میں نسی کے قاعدہ سے حج ہوا۔ اس سال یہ دونوں چار دیگر صحابہ کے ساتھ آئے اور ایک گھنائی میں حضرت رسول خدا سے ملے اور آپ کے دست مبارک پر بیعت کی ان کے نام حسب ذیل ہیں:

(۱) عوف بن عفرأ (۲) اسعد بن زرارہ (۳) رافع بن مالک عجلان (۴) قطبہ بن عامر بن حدیدہ (۵) عقبہ بن عامر (۶) جابر بن عبد اللہ بن ریاب قبول اسلام کے بعد یہ لوگ واپس مدینہ چلے گئے۔ یہ پچھوں افراد بنو خزرج میں سے تھے۔

بیعت عقبہ ثانیہ

واپس جا کر ان چھ افراد نے اور بھی بہت سے لوگوں کو مسلمان بنایا۔ ۲۲ قہ میں بھی نسی کے قاعدے سے جمادی الاخریٰ میں حج ہوا، اب کی بار جابر بن عبد اللہ بن ریاب کے علاوہ باقی پانچ اصحاب دوبارہ حج کے لئے آئے اور ایک عقبہ میں آپ سے ملے۔ اب کی بار ان کے ساتھ ۱۹ افراد اور آئے جن میں سے ۷ بنو خزرج کے افراد تھے اور ۲ بنو اوس کے تھے۔ ان زاید افراد کے نام ہیں (۱) رفاعہ بن عفرأ (۲) معاذ بن الحارث (۳) عبادہ بن الصامت بن قیس (۴) ابو عبد الرحمن یزید بن تغلب البہادی (۵) العباس بن عبادہ بن نفلہ (۶) ابو لہبشم بن التہیان الاسہیل (۷) ذکوان بن عبد اللہ الزری یہ ساتوں افراد بنو خزرج کے تھے۔ بیعت کے بعد ذکوان بن عبد اللہ مکہ ہی میں نیک گئے مکہ مہاجرین کے ساتھ ہجرت کی اس لئے ان کا شمار مہاجرین و انصار دونوں میں

ہے۔ ان ۱۲ خزر جیوں کے ساتھ دو افراد بنو اوس کے جو آئے تھے ان کے نام ہیں: العباس بن

عبادہ بن نضلہ اور ابو الہیثم بن التیہان

بیعت کر کے یہ جب جانے لگے تو ان کی درخواست پر قرآن اور شرعی احکام کی تعلیم کیلئے ان کے ساتھ آپ نے حضرت مصعب بن عمیر کو ان کے ساتھ کر دیا۔ انھوں نے مدینہ پہنچ کر حضرت اسعد بن زرارہ کے گھر قیام کیا اور مومنوں کو قرآن اور احکام شرعی کی تعلیم دینے لگے، ان کی تعلیم سے کثیر تعداد اہل مدینہ کی متاثر ہوئی اور تقریباً ہر گھر کا ایک نہ ایک فرد مسلمان تھا۔ اب تک عبداللہ بن ابی بن سلول اسلام کا مخالف نہ تھا اس لئے منافقوں کا کوئی گروہ پیدا نہیں ہوا تھا۔ مکہ میں نماز تو فرض ہو چکی تھی مگر ارکوعو مع الراءکعبین نازل نہیں ہوئی تھی، کیونکہ لوگ قریش کے خوف سے الگ الگ اپنے گھروں میں یا غاروں میں چھپ چھپ کر نماز پڑھتے تھے۔ یہود مدینہ شنبہ کے دن جس کا نام یوم شعار تھا باجماعت نماز پڑھتے تھے، مسلمانان مدینہ نے اس پہلے والے دن کو جس کا عربی نام یوم العروہ اور یہودی نام یوم سدسی تھا۔ نماز باجماعت کے لئے پسند کیا۔ حضرت رسول خدا سے اجازت طلب کی آپ نے اجازت دے دی پھر باقاعدہ حضرت سعد بن خثیمہ کے گھر میں لوگ جمع ہو کر باجماعت نماز جمعہ پڑھنے لگے۔ حضرت رسول اللہ علیہ وسلم ہجرت کے بعد نماز جمعہ میں شریک ہوئے۔ اب جمعہ اور جماعت مسنون ہو گئی۔ ارکوعو مع الراءکعبین (حج و بقرہ) کے نزول کے بعد سے ہر نماز کا باجماعت ہونا واجب ہو گیا۔ سورہ جمعہ کے نزول کے بعد جمعہ نے یہودی یوم السبت کی جگہ لے لی۔

بیعت عقبہ ثالثہ

اق ھ (۱۳ نبوت) نسی کے قاعدے کے مطابق رجب میں حج ہوا۔ کوئی پانچ سو افراد مدینہ کے جن میں عبداللہ بن ابی بن سلول بھی داخل تھا حج کے لئے مکہ آئے۔ ان آنے والوں میں سے ۴۳ مرد اور ۲ عورتیں مسلمان تھیں۔ یہ لوگ اوسط ایام تشریق میں ایک گھاٹی میں حضرت رسول اللہ سے ملے اور آپ کے ہاتھ پر ایمان اور سب و طاعت کے لئے بیعت کی۔ حضرت عباس اگرچہ ابھی تک مسلمان نہیں ہوئے تھے لیکن آنحضرت صلی اللہ علیہ وسلم کے محبت اور مددگار تھے۔ وہ بھی آپ کے ساتھ شریک تھے۔ بیعت کے بعد ان ۷۵ اہل مدینہ نے آپ سے مدینہ میں ہجرت کرنے کی درخواست کی۔ حضرت عباس نے ان سے کہا

یا معشر الخزرج قد دعوتم محمدا لى ما دعوتموه و محمد من اعز الناس فى عشيرته يمنعه والله من كان على قوله و من لم يكن كذلك منعه للحسب والشرف وقد ابى محمد الناس كلهم غيركم ××× وقد ابى الا الا نحياز اليكم فان كنتم اهل قوة و جلد و نظر بالحرب و استقلال بعداوة العرب قاطبة فانها سترميكم عن قوس واحدة فارتاوارايكم وائتمر و امركم فلا تفرقوا الا عن اجتماع فان احسن الحديث اصدقه و اخرى صفو الى الحرب كيف تقاتلون عدوكم

اس کے بعد ایک ایک نے تقریر کی جن میں سے ایک نے کہا کہ:

یا محمد سل لربك ماشئت ثم سل لنفسك و اصحابك ماشئت ثم اخبرنا مالنا من الثواب على الله اذا فعلنا ذلك فقال - اسئلكم لربى ان تعبدوه ولا تشركوا به شيئا و اسئلكم لنفسى و لاصحابى ان توؤن و تنصرون و تمتعون مما تمتعون قالوا فما لنا اذا فعلنا ذلك قال الجنة، قالوا فلك ذلك

پھر دوبارہ بیعت کی سب سے پہلے البراء بن معرور نے بیعت کی، پھر آپ نے بنو خزرج میں سے ۱۹ افراد کو اور بنی اوس میں سے ۱۳ افراد کو اپنے نقیب مقرر کیا اور ان کو ۱۲ حواریان مسیح کا لقب دیکر حواریوں کے سے کام سپرد رکھے۔ جب یہ بیعت ہو رہی تھی ایک شیطان نے باؤز بلند پکار کر کہا:

یا اهل الجحاح هل لكم فى مذمم و الصبأة معه قد جمعوا على

حربكم

بہر حال کسی طرح قریش کو معلوم ہو گیا کہ اہل مدینہ نے رسول اللہ کی نصرت و امداد کیلئے عہد کر لیا ہے یہ لوگ اہل مدینہ کے خیموں تک گئے اور ان سے اس کا ذکر کیا۔ عبد اللہ بن ابی بن سلول نے کہا کہ اس کا ہم کو علم نہیں ہے اور میری قوم میرے مشورہ کے بغیر ایسا نہیں کر سکتی، قریش کو پورا ماجرا معلوم ہو گیا اور بچے بچے کی زبان پر یہ خبر تھی کہ اہل مدینہ نے

آنحضرت کی نصرت اور قریش کے ساتھ حرب کا قطعی عہد کر لیا ہے۔ سامعین نے رسول اللہ صلی اللہ علیہ وسلم سے اجازت مانگی کہ دشمنوں پر حملہ کر دیں، آپ نے فرمایا کہ ہم کو جنگ کی اجازت نہیں ملی ہے، تم لوگ اپنے اپنے خیموں میں پھر مدینہ چلے جاؤ۔ پھر انھوں نے آپ سے کہا کہ ہمارے ساتھ آپ بھی چلے چلیں، فرمایا ابھی مجھے ہجرت کا حکم نہیں ملا ہے۔

ہجرت

قصہ طویل ہے اختصار کے ساتھ قصے بیان کیا ہے۔ اس واقعے کے بعد سے مہاجرین ایک ایک کر کے ہجرت کرنے میں مدینہ جانے لگے مگر آنحضرت صلی اللہ علیہ وسلم اور معدودے چند مسلمان شعبان، رمضان، شوال، ذی قعدہ، ذی الحجہ، محرم و صفر اہ سات ماہ تک مکہ مقیم رہے۔ ربيع الاول ۱ھ میں حضرت ابو بکرؓ کے ساتھ خود آپ نے مدینہ کی طرف ہجرت کی

مکی اور مدنی سورتیں

آپ مکی ہجرت کے بعد موقع پا کر اور مسلمانان مکہ نے بھی سلسلہ ہجرت کو جاری رکھا۔ مکی دور میں جو سورتیں اور آیتیں نازل ہوئیں ان کے ازمنہ کی تعیین کے لئے ہم نے آغاز نزول، تاریخ انذار، عشیرۃ، حبشہ کی ہجرتیں، حصار شعب، وفات خدیجہؓ و ابو طالب، سفر طائف، اہل بیت کے اسلام وغیرہ کا ذکر کیا ہے۔ مدینہ کے ایام میں غزوات، و سرایا ہوئے جن کے مکمل حالات روایتوں میں ملیں گے۔ ان غزوات و سرایا کی تاریخیں متعین کرنے کے بعد ہم کو مکی اور مدنی سورتوں کو الگ پہچان لینا چاہئے۔ مدنی سورتیں تعداد میں چونکہ کم ہیں اس لئے پہلے ہم مدنی سورتوں کے نام گنائیں گے۔

- (۱) بقرہ (۲) آل عمران (۳) نسا (۴) مائدہ (۵) انفال (۶) توبہ (۷) نور (۸) احزاب
- (۹) محمد (۱۰) فتح (۱۱) حجرات (۱۲) حدید (۱۳) مجادلہ (۱۴) حشر (۱۵) محمّدہ (۱۶) صف (۱۷) جمعہ
- (۱۸) منافقون (۱۹) طلاق (۲۰) تحریم (۲۱) نصر۔

کسی مطبوعہ قرآن میں دیکھو ان میں سے ہر ایک سرنامہ پر لکھا ہو گا نزولت بالمدينة۔ ان ۲۱ سورتوں کے مدنی ہونے میں یعنی ہجرت نبوی کے بعد اترنے میں کوئی شبہ نہیں ہے۔ ان کے علاوہ ہندوستان اور پاکستان کے چھپے ہوئے قرآن پر حسب ذیل سورتوں کو بھی مدنی بتایا گیا ہے۔

- (۲۲) رعد (۲۳) حج (۲۴) تائبین (۲۵) دہر (۲۶) بینہ (۲۷) زلزال۔ ان چھ سورتوں

کا کی یادنی ہونا بحث طلب ہے

ذیل کی سورتوں کو کی بتایا گیا ہے ان کا کی یادنی ہونا بحث طلب ہے (۲۸) اسرائیل (۲۹) مرسلات (۳۰) مزمل (۳۱) فلق (۳۲) ناس (۳۳) ماعون قرآن میں ۱۱۳ سورتیں ہیں باقی ۸۱ سورتوں کے مکی ہونے میں کوئی اختلاف نہیں۔ بینہ، زلزال کا کی یادنی ہونا مختلف فیہ ہے، لیکن جن روایات نے ان کو کی یادنی بتایا ہے وہ سب ہوئی ہی ہیں، میں کسی روایت کو دوسری روایت پر ترجیح نہیں دے سکتا اس لئے مقبول عام روایات کی بنا پر ان کو مدنی فرض کر لیا۔

فلق اور ناس کے متعلق مستند روایتوں کی بنا پر ان کو مدنی تسلیم کر لیا ہے۔ ماعون اگرچہ مکی معروف ہے اس کے مدنی ہونے کی کوئی روایت نہیں ہے لیکن اس میں نمائشی نمازیں پڑھنے والے مکذبین کا ذکر ہے اور ایسے لوگ مکہ میں نہ تھے۔ مکہ میں تین طرح کے لوگ تھے:

- (۱) اسلام کے سخت مخالفین اور یہی غالب تھے
- (۲) دلیری سے اسلام کا اعلان کر نیوالے اور کفار کے مظالم کو خوشی خوشی برداشت کرنے والے

(۳) ایسے لوگ جو دل سے تو مسلمان تھے مگر کفار کے مظالم کی وجہ سے اسلام کا زبانی اقرار نہیں کرتے تھے۔ ایسے لوگ دیگر قبائل میں بھی تھے مسلمانوں کی خوش نودی کے لئے نمائشی نمازیں پڑھنے والے مدینہ اور اطراف مدینہ کے باشندے تھے۔ یہ ممکن کے کہ مقام نزول تو مکہ ہو مگر سورہ اس لحاظ سے مدنی ہو کہ ہجرت کے بعد اتری، بہر حال زمانہ نزول کے لحاظ سے یہ مکی نہیں ہے۔

مرسلات روایت صحیحہ کے مطابق منیٰ میں کسی سال نازل ہوئی۔ بوقت نزول منیٰ کے ایک غار میں حضرت ابن مسعود اور چند صحابہ موجود تھے۔ وہ جس وقت نازل ہو رہی تھی غار میں ایک سانپ نظر آیا، صحابہ نے سانپ کو مار ڈالنا چاہا لیکن سانپ اپنی بل میں گھس گیا۔ حضور صلی اللہ علیہ وسلم نے فرمایا کہ اللہ نے تم کو اس کے شر سے اور اسے تمہارے شر سے بچالیا۔ اس صحیح روایت کے باوجود زمانہ نزول کے لحاظ سے یہ مکی نہیں ہے۔ ہجرت نبوی کے بعد ۶ و ۷ و ۸ و ۹ھ میں کسی وقت اتری اس کی ۳۸ و ۳۹ آیت میں ہے کہ

وَإِذَا قِيلَ لَهُمْ ارْكَعُوا لآيَاتِنَا لَا يَرْكَعُونَ اس سے ظاہر ہے کہ

أَرْكَعُوا مَعَ الرُّكَّعِينَ (۶۰) يَا أَرْكَعُوا وَأَسْجُدُوا (۶۱) یادونوں آیتوں کے بعد نازل ہوئی۔

مرسلات، بینہ، زلزال، علق، اور ناس کو مدنی سورتوں میں گن لیجئے مدنی سورتوں کی تعداد ۲۶ ہو گئی

رعد کو جس وجہ سے مدنی مانا گیا ہے اس کی وجہ ان سے دریافت کیجئے جو اسے مدنی مانتے ہیں۔ میں ان کی طرف سے وجہ قول خود تصنیف کر کے اس کی تردید نہیں کر سکتا۔ آیات بمقابلہ آیات کی دلیل سے اسے مکی قرار دیتا ہوں۔ اس سورہ کے اسباب نزول کئی ایک ہیں۔ ان میں سے ایک یہ ہے کہ سورہ یس میں خدا نے فرمایا کہ إِنَّكَ لَمِنَ الْمُرْسَلِينَ کفار نے اس کی تردید کرتے ہوئے کہا

الْأَسْتُمْ مُرْسَلًا (۶۲)

اس سے ظاہر ہے کہ یس اور رعد ہم زمانہ سورتیں ہیں۔

کفار عموماً آیات متعلق عذاب کی سن کر عذاب موعود کو جلد سے جلد لادینے کا مطالبہ کرتے تھے چنانچہ خدا نے فرمایا کہ

وَسْتَغْجِلُونَكَ بِالْعَذَابِ (۶۳) أَفَعِدَّاءُنَا يَسْتَعْجِلُونَ (۶۴)

ان کے استعجاب بالعذاب کی وجہ سے سب آیتیں اتریں من جملہ ان کے مومن: ۷۷۔ زخرف: ۴۲، رعد: ۴۰، یونس: ۴۶ ان سب آیتوں کا مضمون یہ ہے کہ آپ کی زندگی میں نہیں تو آپ کی وفات کے بعد عذاب موعود کا کچھ نمونہ آکے رہے گا۔ ان آیتوں کا مقابلہ نمل ۲۱ و ۱۱۳ و ۱۱۷ مومن ۶۶ و ۷۷ و ۹۳ تا ۹۵ و دخان ۷۷ سے کرو یہ آیتیں خود بتادیں گی۔ سورہ رعد کا زمانہ نزول نمل، مومن، دخان اور فرقان سے پہلے گذرا۔

رعد: ۳۰ کو پڑھو یہ سورہ ان لوگوں کے جواب میں اتری جن کی بابت فرمایا: وَهُمْ

يَكْفُرُونَ بِالرَّحْمَنِ

سورہ انبیاء کی آیت ۳۶ فرقان ۶۰ بھی پڑھو۔ رعد انبیا اور فرقان رحمان کا نام سن کر چڑھ جانے والوں کے جواب میں اتری۔ مدینہ اور اطراف مدینہ میں رحمان کے نام سے چڑھنے والا کوئی نہ تھا۔ سورہ فیل میں جن کو اصحاب الفیل کہا ہے وہ نصاریٰ تھے ان کا سردار ابرہہ بن الصباح نصرانی تھا

جس کی تحریر کی ابتدائی سطروں میں ہے:

بخيل و رءء و رحمت رحمن و مسيحيو و روح قدس سطر و

اذن مسندن

تائید سے اور مدد سے اور رحمت الرحمان اور اس کے مسیح اور روح القدس کی

لوگوں نے یہ نوشتہ لکھا

واقعہ قبل کی وجہ سے اہل مکہ نہ صرف نصاریٰ بلکہ رحمان، مسیح اور روح القدس کے نام

سن کر برہم ہو جاتے تھے۔

انعام ۲۷۔ رعد ۷ و ۲۷، انبیاء ۵ و ۶، انعام ۱۰۹ و ۱۱۰، یونس ۲۰، قمر ۳ تا ۱۴، انعام ۱۲۴ کو پڑھو

نفس مقابلہ ان آیتوں کا ثابت کر دے گا کہ یہ آیتیں اسی ترتیب سے اتریں۔ ان دلائل کی بنا پر رعد کو جس کا کلی یا مدنی ہونا اس کے درمیان مختلف فیہ ہے مکی ماننا ضروری ہے۔

دہر جسے انسان کہا جاتا ہے مختلف فیہ سورتوں میں سے سورہ علق کی آیات نمبر ۶ تا نمبر ۱۹

کا سبب نزول آراء یث اللذی ینھی ۰ غبذا اذا ضللی سے ظاہر ہے اور یہی سورہ دہر کے

دوسرے رکوع کا سبب نزول ہے مقابلہ آیات خود یہ بات ظاہر کر دے گا۔ روایات آپ کو بتائیں گی

نماز سے منع کرنے والا ابو جہل تھا اور جسے اس نے منع کیا تھا وہ خود رسول اللہ صلی اللہ علیہ وسلم

تھے۔

اسرائیل، حج، تغابن اور مزمل میں مکی اور مدنی دونوں دونوں کی آیتیں ہیں۔ اس کا

ثبوت آئندہ آپ کو مل جائے گا

حاصل بحث یہ ہے کہ ۱۱۴ سورتوں میں سے

(۱) مکی سورتیں ۸۴

(۲) مکی و مدنی ۴

(۳) مدنی ۲۶

☆

حواله جات

- | | |
|---------------------------------|---|
| ١- سورة النعام، آيت ١٦١ | ٢٥- سورة قصص، آيت ١٢ |
| ٢- سورة مومن، آيت ٢٩ | ٢٦- سورة انفال، آيت ٤٥، سورة احزاب، آيت ٦ |
| ٣- سورة زخرف، آيت ٤٣ | ٢٧- سورة نور، آيت ٦١ |
| ٤- ايضاً، آيت ٥٦ | ٢٨- سورة حج، آيت ١٣ |
| ٥- سورة النعام، آيت ٦٦ | ٢٩- سورة اسراء، آيت ٩٠ |
| ٦- سورة فرقان، آيت ٣٠ | ٣٠- سورة يوسف، آيات ٩١-٩٢ |
| ٧- سورة قصص، آيت ٤٦ | ٣١- ٢٨٤/١ |
| ٨- سورة نساء، آيت ٩٢ | ٣٢- سورة نوح، آيت ٥ |
| ٩- سورة انفال، آيت ٤٢ | ٣٣- ايضاً، آيات ٨-٩ |
| ١٠- سورة آل عمران، آيات ١٠٣-١١٠ | ٣٤- سورة طه، آيت ١٢٢ |
| ١١- سورة توبه، آيت ١٢٢ | ٣٥- سورة نجم، آيات ١٩-٢٠ |
| ١٢- سورة نحل، آيت ١٢٠ | ٣٦- سورة زمر، آيت ٤٥ |
| ١٣- سورة يوسف، آيت ٤٥ | ٣٧- سورة حم مجده، آيت ٢٦ |
| ١٤- سورة هود، آيت ٨ | ٣٨- سورة حجر، آيت ٢٣، سورة اسرائيل، آيت ٦٥ |
| ١٥- سورة زخرف، آيت ٢٢ | ٣٩- سورة حجر، آيات ٣٩-٤٠ |
| ١٦- سورة اعراف، آيت ١٥٩ | ٤٠- بخاري تفسير سورة نجم |
| ١٧- سورة بقره، آيت ٢١٣ | ٤١- بخاري باب ما جاء في تجود القرآن |
| ١٨- سورة يونس، آيت ١٩ | ٤٢- سورة الاحقاف، ٢٢٢٢٠ |
| ١٩- سورة النعام، آيت ٣٨ | ٤٣- سورة شعراء، آيات ٢١٤-٢١٩ |
| ٢٠- سورة اعراف، آيت ٢٤ | ٤٤- سورة مومن، آيت ٢٨ |
| ٢١- سورة حجرات، آيت ١٣ | ٤٥- زر قاني علي مواهب اللدنيه، بيروت، ٢٥٦/١ |
| ٢٢- سورة معراج، آيات ١٣١١ | |
| ٢٣- سورة احزاب، آيت ٣٢ | |
| ٢٤- ايضاً، آيت ٣٣ | |

۳۶	سورۃ حاقہ، آیت ۴۱،	۵۶	ایضاً، ص ۲۹۹
۳۷	ایضاً، آیت ۴۲،	۵۷	ایضاً، ص ۳۳۰
۳۸	سورۃ طہ، آیت ۱۳۲،	۵۸	ایضاً، ص ۳۰۲
۳۹	سورۃ واقعہ، آیت ۷۹،	۵۹	ایضاً، ص ۳۰۳
۵۰	تاریخ الخلیفہ، ۱/۲۹۸،	۶۰	سورۃ بقرہ، آیت ۲۳
۵۱	ایضاً، ۱/۲۹۸،	۶۱	سورۃ حج، آیت ۷۷
۵۲	ایضاً	۶۲	سورۃ رعد، آیت ۲۳
۵۳	ایضاً، ص ۲۹۷	۶۳	سورۃ حج، آیت ۴۷، سورۃ عنکبوت،
۵۴	ایضاً		آیت ۵۲-۵۳،
۵۵	ایضاً	۶۴	سورۃ شعراء، آیت ۲۰۴،

قلوپطرہ®

روشن اور خوبصورت آنکھوں کے لئے

CLEOPATRA®

سُرْمہ - سُرْمی - کاجل

MANUFACTURES:

SHAMSI INDUSTRIAL COMPANY

® REGISTERD TRADE MARK.